

Lehen
il- Qalti

ALL SORTS OF EDUCATIONAL AND ECCLESIASTICAL BOOKS

CAN BE OBTAINED FROM

A. C. AQUILINA & CO.


45D, KINGSWAY, VALLETTA.

PAUL TALIANA

WATCH-MAKER AND REPAIRER

24, St. JOHN STREET — VALLETTA.

A Large Assortment of Watches and First Class Repairing.



RENOY
PHONE C. 5262.

LADIES & GENTS
TAILOR & DRAPER

219, MERCHANTS STREET VALLETTA
Branch. 174, HIGH STREET HAMRUN

LEHEN IL-MALTI

Editur: Prof. G. Aquilina, B.A., LL.D., Ph.D. (Lond.)

IL-XXI SENA

LULJU-DIĊEMBRU, 1951

Ghadd 245-250

DAN IL-GĦADD FIH:—

L-EDITUR: Il-Kitba — Xjenza u Sengha — MARCELL MIZZI: Hemm Bżonn ta' Magazine Malti u Kitba għall-Flus — GIACINTO TUA: Saħta — E. AGIUS: *Einstein* — K. VASSALLO: *Il-Wied taż-Żebbuġi* — J. MELAK: *Suite* — J. FENECH ADAMI: *It-Teknika tar-Rumanz* — GORÉ CHETCUTI: *In-Novella fil-Letteratura* — G. GHIGO, S.J.: *Kant Popolari bil-Malti* — G. CASSAR PULICINO: *Gan Anton Vassallo*. —

Werrej 1951.

Il-Kitba Hija Xjenza u Sengha Wkoll

mill-EDITUR

Il-kitba, barra milli hija sengha, hija wkoll xjenza. Hija xjenza għax biex troddha trid titghallem sewwa r-reguli tagħha u hija sengha għax barra li tkun taf ir-reguli tagħha trid tkun taf ukoll tikkli bha bil-hlewwa u l-għaqal. Hali naghtikom eżempju mill-bini. Min jibni dar qabel irid ikun jaf is-sengha — jifhem fil-ġebli, fil-qisien, wil-tqeghid ta' ġebli fuq ohra skond il-pjanta b'mod li l-piż tal-ġebel jitqassam sewwa u ma jintelaqx fuq waħda aktar milli fuq ohra għax inkella din terhi wil-bini jaqa'. Imma barra dan irid ikun jaf ukoll l-arkitettura, is-sengha tat-tisbiih għax inkella l-bini jkun ikrah u min joqghod fih jibda jisthajjel li qiegħed ighix aktar f'maqjel bħall-bhejjem milli f'dar li tixraq lin-nies.

Hekk ukoll fil-kitba — mhux biżżejjed tkun taf ir-reguli tal-grammatika wis-sintassi, il-tarbit ta' sentenza ma' ohra, l-idjomi u l-bqija l-ohra ta' tagħlim l-ilsien, għax wara li tkun taf dan kollu trid tkun taf ukoll tfisser ruhek sewwa, ċar u qawwi; torbot sentenza ma' ohra bis-sengha, dik is-sengha li bħall-arkitettura issebbah il-bini tal-kitba. Inkella, biex nerga' nsemmilkom l-istess eżempju, il-kitba tagħna ma jkollhiex gniel x'jagħżilha minn kull tlabli fieragh.

Mela biex tikteb tajjeb trid tkun taf sewwa l-morfoloġija wis-sintassi tal-lingwa, f'kelma waħda l-Grammatika u s-sengha tal-Istil, li tissejjah ukoll Rettorika. Ir-Rumani lis-sengha tal-istil kienu jagħtuha importanza kbira hafna. Dawn il-kitba tagħhom kienu jhobbuha mzejjna bir-ritmu, li huma kienu jsejjhu numerus, u nu-

merosus kien jissejjah dak il-*perijodu* li meta taqrah idoqq helu fil-widna. Fost l-aqwa stilisti Latini ghandna lil *Kwintiljanu*, u lil *Ċiċerun*. Tal-ewwel tawied Spanja xi 40 sena wara Kristu imma tat-tieni, aktar maghruf minnu miż-*żgha*żagħ taghna li studjaw il-Latin fl-iskola, tawied f'*Arpinum*, fil-3 ta' *Janjar*, 106 sena qabel Kristu. Dawn iż-*żewġ* ingħallma bejniethom ta'wna l-aqwa tağħlim dwar l-istil sabih tal-Latin miktub mhux horrox borrox, kif hafna jiktbu illum, imma b'dik il-*hlew*wa li tiġ: mis-sengħa ta' min jaf il-lingwa sewwa u jaf ihaddem is-setgħat tağħha kollha.

Dari aktar mill-lum il-tağħlim tar-Rettorika kien miżmum fil-gima li jixraqlu — *Unversitajiet* kellhom il-Katedri tağħhom tar-Rettorika. Fost daww in-sibu dik ta' *Edinburgh*. Wiehed mill-Professuri li okkupa din il-Katedra fis-seklu li għadda kien *Hugh Blair*, u dan hallielna gabra ta' lezzjonijiet għorrief li hu semma '*Lectures on Rhetoric and Belles Lettres*'. Meta x-xjenzjat beda jsir kittieb ukoll l-istima għar-Rettorika naqsat hafna. Hafna xjenzati, għaliex ma kenux jinqalghu għall-kitba, qalu li r-Rettorika jew aħjar l-istil ma hux hleġ liżjin li ma għandu x'jaqsam xejn ma' dak li għandhom xi jghidu. Biżżejjed il-fatti — kull liżjin inaqgashom, u mhux iżidhom jista'.

Li l-fatti tax-Xjenza m'għandhomx ikunu miżjudin mill-*imaginazzjoni* ahna nişmu — naqblu magħhom, imma mbagħad ma naqblux li x-xjenzjat li jrid ifisser ruhu ma għandux jiehu hsieb l-istil jonkella li għandu jharbat il-lingwa li jikteb biha għall-għażż għax ma għoġbux jitgħallim ifisser ruhu.

Xejn listagħġbu li x-xjenzati għorrief ma jafux jiktbu sewwa. Milux wisq kont qrajt li *Bord* ta' *Edituri* ta' kotba xjentifiċi kellhom iqabbd u min jiehu hsieb il-kitba ta' xi xjenzati għax din kienet miktuba hażin hafna. Lx-xjenzjat jitgħallim sengħa u ma jitgħallimx ohra. Jitgħallim ix-xjenza tal-fatti tiegħu imma ma jitgħallimx ix-xjenza tal-lingwa li jinqedu biha u għalhekk meta jiġi biex jikteb tista' tahseb xi g'm'el johroġ, xi stil jinqala' mill-pinna tiegħu.

Mhux ix-xjenzati kollha neqsini mill-hila li jfissru ruħhom sewwa. Insemmilkom wiehed fost ohrajn — l-astronomu *Ingliż* *Jeans*. Aqraw il-ktieb sabih tiegħu *The Mysterious Universe*, u taraw kif il-hila li għandu jhaddem l-ilsien *Ingliż* tiswielu hafna biex igħallim bosta fatti astronomici li qatt ma kont titgħallimhom kieku flok l-istil konkret tal-lingwa mithaddta sabih u tal-metafori tak il-lingwa astratta tal-formuli astronomici.

Sir *Arthur Quiller-Couch* fil-ktieb tiegħu *On the Art of Writing* għandu taħdita fuq *The Practice of Writing*, li kien għamel lill-istudenti tiegħu fl-*Unversità* ta' *Cambridge*. F'din il-lezzjoni sabiha huwa jtkellem bil-qawwa kollha fuq il-*ħtieġa* tal-istil tajjeb jekk ahna rridu li dak li nghidu jkun jisthoqqlu jinqara minn nies ta' gost tajjeb. U biex isahhah il-fehma tiegħu isemmi wkoll xi jghid

fug hekk Cardinal Newman li kiteb sewwa hafna fug il-ħtieġa tal-istil tajjeb fil-kitba taghna. Cardinal Newman u Sir Arthur Quiller-Couch huma t-tnejn kittieba li tiehu pjaċir taqrahom ghax dak li kitbu kitbuh bil-gost ta' nies edukati — kitbu mhux horrox borrox imma kitbu biex ighallmu u joghġbu wkoll.

Dak li kitbu fuq dan is-suġġett dawn iż-żewġ awturi kitbuh l-aktar għall-ilsien Ingliż, imma l-prinċipji msemmija minnhom iġhoddu għal kull lingwa, u għalhekk il-kittieba tal-Malti u ta' kull iġns iehor għandhom x'jitghallmu hafna minn għandhom. Dawk il-kittieba li jridu jiktbu kif jixraq, li jridu li l-kitba tagħhom ma jgorrhieq miegħu ż-żmien u jarmiha mal-hafna rimi li ilu jiknes minn seklu għal iehor, jaqblilhom jżnu l-fehmiet tagħhom u japplikaw il-prinċipji għall-Malti; u jekk jiktbu b'xi lingwa oħra japplikawhom għal dik il-lingwa wkoll. Dal-aħħar l-istil tħassar hafna mhux biss imħabba l-kitba tax-xjenzati imma wkoll imħabba l-kitba ġurnalistika, kitba sensazzjonali u mħabba l-kitba offiċjali komplikata — żewġ kitbiet li bl-Ingliż jissejju giornalese u officialese.

Ħames snin ilu mill-istamperija ta' His Majesty's Stationery Office hareġ ktieb jismu Plain Words. L-awtur huwa Sir Ernest Gowers li minn dak inhar 'l harun raġa' hareġ ktieb iehor, ABC of Plain Words, li għadu ma ġieq f'idejja. Dan il-ktieb iwiddeb lill-offiċjali tal-Gvern biex ma jibqgħux imħawdu lill-pubbliku b'hafna frazjoloġija komplikata, biex haġa li jistgħu jgħiduha bi kliem anqas u aktar ċar ma jdawwruhiex b'hafna kliem tqil jew astrus li jibaghtuhom għand nies legali biex ifissrullhom dak li lanqas huma ma jistgħu jkunu żguri minnu. Dal-ktieb iġhodd hafna għall-offiċjali taghna li bosta drabi jikkopjaw din it-terminoloġija Ingliża mħawda li min jahseb ċar imissu jaf jissimplifikaha b'mod li jiftiehem bl-anqas taħbit tal-mohh.

X'inhu l-istil fl-aħħar m'll-aħħar? L-istil huwa l-bniedem — kif il-bniedem, hekk l-istil. Jekk il-bniedem jahseb ċar u jaf jiperswadi, l-istil ikun ċar u perswasiv; jekk il-bniedem mohħu mhux ċar, l-istil ikun imħawwad bħal mohħu. Mela l-istil qisu l-ilma ta' ġol-fliekkun li jiehu l-lewn ċar jew imdennes tal-ħgieġ li jagħalqu ġo sif. Issa biex tahseb ċar u b'mod perswasiv huwa meħtieġ qabel xejn li jkollok idea ċara ta' dak li ser tgħid, li jkollok kliem biżżej-jed biex tfisser ruhek sewwa u tkun int stess temmen f'dak li tkun ser tgħid. Għalhekk nistgħu ngħidu li s-sincerità hija wahda mis-setgħat mohbija ta' stil tajjeb. L-istil mhux haġa li titghallimha bħalma titghallem ir-regoli tat-taqbil tal-verb mas-soġġett u reguli oħra tal-Grammalika. Ir-raġuni hi li, kif għadni kif għeditkom, l-istil huwa persunali u kif ngħidu bil-Malti, 'hadd m'hu bħal hadd'. Imma mbagħad jiswa hafna għall-ħakma ta' stil tajjeb l-istudju tal-aħjar modelli. Meta naqraw l-aħjar kittieba, aħna nħossu qawwa ħierġa mill-kitba tagħhom li tqajjem qawwa oħra ġo

finja — ġenju jhajar lil ieħor, bil-qari noħolqu atmosfera għall-aħjar setgħat tagħna. Dak li jaqra l-aħjar modelli biex jikkupja-hom biss ma jkollux hajja tiegħu — ikun kopja wil-kopja hija dej-jem anqas sabiħa mill-original għax mbagħad min ser jitlaq l-origi-nal biex jieħu l-kopja, min ser jitlaq twarda naturali biex flokha jieħu twarda arti:fiċjali?

Fl-Uniwersità ta' Oxford għandhom skola ta' Literae Humanio-res. L-istudenti ta' din l-iskola jiktbu essay ta' kull ġimgħa, jagħ-luh lit-tutor tagħhom, u dan jiddiskuti magħhom il-kontenut wil-forma tiegħu. B's-saħħa ta' dan il-tagħlim minn Oxford johorġu hafna kittieba u ġurnalisti li jafu jiktbu sewwa. F'Cambridge hemm il-King Edward VII Professor of English Literature, katedra li okku-pawha studjużi ta' hila kbira, fost dawn Sir Arthur Quiller-Couch li semmejtikom. Ma jistax jonqos, mela, li kif qal Sir Arthur Quil-ler-Couch, l-aqwa kittieba Inġliżi ma johorġux mill-Uniwersitajiet. U jsemmi mill-aħhar mitt sena 'l hawn lil Coleridge, Wordsworth, Byron, Shelley, Landor, Tennyson, Arnold, Morris u Swinburne—lista sabiħa u mhix kollha, għalkemm bħal kull regola għandha l-eċċezzjonijiet kbar tagħha, fosthom Rossetti, Keats u Browning, li ma harġux minn Uniwersità.

Mit-22 poeta Malti li jiena irrapprezentajt fil-Muża Maltija, tmienja biss harġu mill-Uniwersità; u fost dawn ma nsibux l-aqwa poeta tagħna Dun Karm Psaila, li huwa prodott tas-Seminarju tal-Isqof. Ir-raġuni hi li l-Malti ma ilux jinġgħallem wisq fl-Uniwersità u għalhekk biex nagħtu idea sħiħa tal-kontribuzzjoni poetika tal-Uniwersità naraw wkoll l-antoloġija Poeti Maltesi d'Oggi, ta' Oreste Ferdinando Tencajoli, stampata Ruma fl-1932. Mill-14 il-poeta rap-prezentati, hdax harġu mill-Uniwersità tagħna. Id-differenza fl-għadd wil-poeti turi d-differenza fix-xejra tal-istudji lingwistiċi dawn l-aħ-har snin. Fl-Uniwersità ta' Oxford studjużi tal-letteratura Inġliża jistgħu jitharrġu fil-kitba l-tajba għax imbarra l-professur għand-hom it-tutor. Is-sistema tat-tutorship għadu ma dahalx hawn Malta, fejn il-konċett ta' Professor għadu daqsxejn elementari. Imma għalkemm ma għandniex il-mezzi meħtieġa biex inlahħqu mal-għadd kbir ta' studenti, madankollu issa bil-qari ta' poeżiji u proża fl-għaq-diet letterarji tagħhom, issa bil-fehma personali li jitolbuna fuq x' kitba, aħna nagħmlu li nistgħu biex nagħtuhom idea tajba ta' stil letterarju. Ngħallmukom ihaddmu l-kelma mikluba bis-sengħa li toħroġ mill-pinna mħarrġa fir-reguli tal-grammatika, tal-idjoma, u tar-ritmu; u fuq kollox fil-ħsieb. Il-kitba tal-essays li nagħtu għall-eżamijiet fil-korsijiet għoljin, l-aktar f'dawk li jwasslu għall-grad fil-Fakoltà tal-Arti, huma l-aħjar mezz biex inkunu nafu jekk iż-żagħ-żuġh kittieb wasalx biex bħal bennej, jitgħallem mhuw biss is-sengħa tal-bini tal-kliem, imma, bħall-arkitett ukoll, is-sengħa tat-tiżjin tal-

bini — dak it-tiżġin li jsebbah u jghaxxaq għal dejjem għax, kif qal Keats :

*A thing of beauty is a joy for ever,
Its loveliness increases; it will never
Pass into nothingness.*

Stil sabih huwa gawhra ta' ġmiel — *a thing of beauty.*

Hemm Bzonn Ta' Magazine Malti

Jidhirli li wasal iż-żmien li l-kitba bil-Malti tixtered iżjed fost il-poplu. "Il-Malti" u "Lehen il-Malti" li johorġu darba kull tiitt xhur, barra li l-materjal li fihom mhux mexxej biżżejjed, huma ftit wisq. Il-letteratura biex tikber trid bosta proża. Jekk inxebbhu l-kitba mal-biedja nistghu nġhidu li l-proża hi x-xogħol li jsir qabel jilhaq il-wieċ tal-qamh, l-gheneb, u l-frott tas-sajf. Isir l-ewwel il-ksir u t-tidmil li fil-hajja tal-mohh hi l-ghatx għall-gherf u l-hegġa ghas-sbuhija. Il-poeżija mhix hliet il-frotta żghira li tiġbor fiha x-xogħol iebes ta' hafna haddiema u t-togħma bnina tal-matmura tat-trab, tal-ilma w tax-xemx. Hemm bzonn ta' hafna proża għax inkella l-poeżija aktarx tikber midbiela, ratba, u vojta minflok mimlija b'hafna tifsir. Dawk li studjaw xi ftit il-poeżija ta' Dante u Shakespeare, T.S. Eliot, jintebhu li hemm iżjed minn tifsira wahda. San Tumas fis-*Summa Theologica* u Dante f'ittra lil Can Grande della Scala isemmu l-erba' tifsiriet, letterali, allegoriku, morali w anagogiku. Il-poeżija jsejnhulha l-kwintessenza tal-proża għax barra l-mużika tal-versi ikun fiha dawn it-tifsiriet.

Anki l-ktiba karfa tiswa għal xi haġa. Il-karfa ta' kotba tal-kavallerija Spanjoli swiet biex minnha johroġ id-Don Quijote ta' Cervantes. Kritik u Inġiż qal ximkien li l-ktiba li ma rnexxietx tixbah lill-blokka rham li minnha skultur tajjeb johloq statwa sabiha, jew lil biċċa żonqor li ttajjar in-nar xhin tin-tlaqat mill-azzar ta' mohh iehor. L-arti timxi bl-imitazzjoni u bir-reazzjoni; Pope kompli mat-tradizzjoni ta' Dryden, Wordsworth u Coleridge qabdu triq oħra.

Il-letteratura tikber meta tixtered fost il-poplu. Fi żmien Dante kien hemm il-poeżija gullareska u l-ghana popolari taż-żfin, l-innijiet imqaddsa tal-poplu, il-ġabriet tal-gherf għamla ta' poeżija (it-*Tesoretto* ta' Brunetto Latini) li minnhom tniissu *Il Dolce Stil Novo* u d-*Divina Commedia*. Fi żmien Shakespeare in-nies ma kenitx taf taqra imma kienet thobb tisma' u tniissel id-dramm. Minn żmien Milton sa żmien Addison kien hemm ruxxmata pamphlets (Milton, Defoe, Swift). Meta n-nies tghal-

Imet taqra iżjed bdew il-ġurnali (Steele, Addison, Johnson, Goldsmith). Iżjed il quddiem meta n-nies barra li saret thobb taqra kienet tixtri l-kotba wkoll harġu hafna rumanzi. Dickens dam bosta żmien jippubblika r-rumanzi tiegħu biċċa biċċa, f'forma ta' perjodiku. Fostna l-Maltin il-kotba li xterdu l-iżjed huma l-Kotba tal-Moghdiya taż-Żmien u dawk ir-rumanzi karfa li kienu jitqassmu faxxiklu.

Biex in-nies tidra tixtri l-kotba jridu jkunu rhas u jkunu jingħogħbu. Ktieb imqassam fi tnas-il biċċa kull biċċa 6d. jinbiegħ iżjed minn ktieb shih ta' 5s. L-edituri ta' dawk ir-rumanzi li semmejna kienu jafuh dan. U biex il-kittieb jibqa' jikteb irid idahha! xi haġa tat-tahbit li jithabat ghax inkella l-hegga tmurlu qabel ikun tharreg sewwa fis-sengħa tal-kitba. Nahseb għalhekk bil-Malti għandna biss il-ftit tajjeb w il-bqija nofsu nej. Il-kitba hi xogħol kontinwu (*full-time job*) u l-kittieba l-kbar — tibda minn Dante u Shakespeare u tispicċa f'Ġużè Muscat-Azzopardi u Dun Karm — huma dawk li kellhom hafna żmien biex jitharrgu u jitravmu sewwa. Dik li nsejħulha l-ispirazzjoni hi haġa misterjuża (*afflatus divinus*), imma donnha taħdem l-iżjed meta l-poeta jkollu hobżu mahbuż u żejtu fil-kus (il-poeti Inġliżi tista' tgħid kollha marru Oxford jew Cambridge), u l-kittieb li jaqla' x'jiekol bil-kitba donnu jikteb ahjar u iżjed mill-kittieb li jkollu jistampa l-kotba tiegħu minn flusu ghax hadd ma jrid jintriga minnhom. Il-faqar u l-ġenju mhumiex hbieb mill jidher minn Chatterton, John Clare u l-ohrajn li hadd m'ghadu jsemmi.

Il-kittieb ma jikt'bx għall-flus imma mhemm xejn ahjar mill-flus li jaqla' biex jagħraf li qed jikteb tajjeb. Il-hlas hu l-ahjar prosit li l-qarrejja jistgħu jagħtuh. Meta fl-1935 il-Gvern għamel konkors tar-rumanzi avolja l-premijiet kien u zghar hafna inkitbu għadd ta' rumanzi fosthom erbgha tajbin hafna, u minn dawk li rebhu l-premijiet x'uhud għamlu l-qalb u kitbu kotba ohrajn.*

Fi ftit kliem biex il-kitba tal-Malti ssir hobż ta' kuljum u mhux fjuri tas-serra jew namra ta' klikka, biex ikollna kotba li jekk ma jhabbtuhiex ma' dawk ta' letteraturi kbar talinqas jippreparawna biex nifhmuhom, u biex ikollna kull xorta ta' ktiba, poezija, drammi, rumanzi, novelli u essays, u hajja kulturali usa' hemm bżonn ta' perjodiku, l-ewwel ta' kull xahar, imbagħad ta' kull hmistax u 'l quddiem ta' kull ġimgħa, li jinbiegħ talinqas 20,000 kopja. Min għandu xi hjiel ta' kif jaħdmu *s-circulation departments* tal-magazines Inġliżi u Amerikani, jew jiftakar kif dawk il-faxxikoli li semmejna u xi perjodici popolari-religjużi kienu jixxerrdu, ma jarahiex bi kbira zzejjed dik

tal-ghoxrin elf kopja. B'dan il-magazine u b'edizzjonijiet irhas tal-kotba Maltin tal-imghoddi, u kotba barranin maqlubin, il-Maltin jidraw jixtru l-kotba godda wkoll.

MARCELL MIZZI.

* Heġġiġt kemm-il darba lill-Gvern, jew lill-Vigarij tiegħu, biex jerga' jiftah il-Konkors. Għalxejn. Illum is-somma votata lid-Dipartiment tal-Edukazzjoni għax-xandir tal-kotba qed tinhela fuq irjus; u mhu johroġ xejn sod bhal fi żmien Dr. Laferla.

(L-Editur).

Kitba għall-Flus

(*Holma miktuba fuq l-istess suġġett 7 snin ilu*)

Kien irnexxieli nistampa kemm-il teftifa 'l hawn u 'l hemm ġol-gazzetti u l-magazines u kont indaħhal haqq-il karta u kemm niehu kafé u pastizz tat-tahbit. Fuq ix-xogħol shabi kienu jinbxunji b'li nkun ktibt l-aħhar u kien hemm min ried ilaqqamni filosofu jew poetun wkoll. Darba ktibt sunett fuq il-gwerra u bghattu lill-Editur tax-"Xahri", li kien jurini daqsxejn wiċċ helu iżjed minn haddiehor. L-ghada baghtuli lura u qalli nikteb sensiela sunetti xi haġa bhal dawk ta' Carducci "Ca Ira", u wegħidni li jekk jirnexxili niktibhom kien lest biex johroġhom pamflet. B'ħafna tbatija u tahbit u żmien is-sunetti lestejthom u bghatthomlu, u bghattiu wkoll daqs tletin poezija oħra u hrigna ktieb "Il-Ghanja tal-Ġlieda w ghanjiet oħra", edizzjoni ta' 500 ktieb li f'xahrejn inbiegħet kollha. Irgajna hrigna edizzjoni ta' 2000 u n-nies bagħhet tixtrihom. Il-gazzetti mexxewh, irċevejt ittri ta' tiffhir minghand l-aqwa kittieba, u l-publisher bghatli ċekk ta' £100 — qliegh.

Dan kien l-ewwel suċċess tiegħi.

Wara l-Ghanja tal-Ġlieda kont nirċievi ordnijiet minn hawn u minn hinn. Dan iwegħidni £10 biex niktiblu innu, dan £20 biex nibgħatlu novella, dak iridni nlestilu edizzjoni kritika ta' dan il-poeta u l-iehor naghmillu erba' keimiet għal dak ir-rumanz. Bil-ftit il-ftit bdejt naqla' x'niekol bil-pinna u hsibt u rajt li aħjar inhalli x-xogħol tal-ledgers u l-bookkeeping u ningħata għall-kitba biss.

Minn dak inhar 'l hawn stampajt ktieb ta' l-essays, iehor novelli, gabra oħra poeziji, urejt u stampajt drammi, ktibt erba' rumanzi li stampajthom l-ewwel serials, imbagħad fi ktieb,

u ma nafx kemm-il artiklu u poeżiji mxerrda mal-gazzetti u l-*magazines* kollha.

L-iktar li nahdem filghodu, mis-sitta sal-ghaxra. Ghandi gnien żghir, immur hemm ghall-frisk, niehu *pad* u l-*fountain-pen* u nikteb u nikteb. Gejt li ktibt *short story* ta' 10,000 kelma, jew erba' kapitoli ta' ktieb f'gurnata. Wara l-ghaxra nohrog, nghaddi ghand xi hbieb, inhalli xi haġa ghand l-Editor jew ghand il-*publishers*, imbagħad nerga' għad-dar, meta ma nkunx mistieden barra, niekol, niehu għamza, u nerga' l barra, għat-teatru jew it-talkies. Fis-sajf insiefer u niehu l-arja u l-ispirazzjoni ta' l-Italja, tal-Bavarja, Vjenna, il-Lake District u nithallat mal-kittieba tal-kontinent u nlesti xi haġa mibdija jew nahžen għallj ġej.

Hekk hi l-hajja tiegħi ta' kittieb. Hajja bħall-ohrajn, imma l-hajja li tghodd l-iktar għaliha u li biha jidhirli li għamilt l-iżjed ġid. Forsi tajt xi ffit gost bl-istejjer tiegħi lill-haddiem għajjen jew lit-tifel imxabba' mill-*algebra* u l-*hydrostatics*. Forsi ferrahtu għax fessirtlu hwejjeġ li kien jaf bihom iżda le xinhuma. Forsi dawwalit lil xi hadd bil-ffit dawl tiegħi. Forsi ma għamilt xejn minn dan kollu.

Il-bidu kien dak il-ktieb żghir ta' 60 faċċata, l-ideja kienet tas-Sur Qalbkira, l-Editor tax"Xahri" li għadni nhobbu u nqimu sallum.

MARCELL MIZZI.

Saħta

(*Novella ta' Ġiacinto Tua*).

Halef u sehet fil-waqt li kien wieqaf fuq l-għatba.

U r-rih sefsifu f'widnejh ħalf u dagma; u x-xita sawtitu w għannietlu l-mibegħda: u n-nies li għaddew minn ma' ġenbu, għalih ma kellhomx hliet żebliħ. Kien miġnun? Seta' jkun, għaliex mohħu kien nixef għal kollox. Ġewwa qalbu ma' baqax hliet ilfiq mingħajr tama u ġo ruħu widien ta' mrar.

Għolla driegħu w webbsu biex jishet. Għajnejh kienu jibru f'w'ċċ aħmar bil-qilla. Sama' dahk faħxi li berren ġo mohħu. Kienet riesqa l-mewt. Le, aghar, wisq aghar — kienet il-hajja, iżda l-hajja mghannqa mal-mewt.

Kien mehtieġ illi jimxi w jissokta jimxi għal dejjem.

Qatt jieqaf ma seta'? Ma hteglux li jemmen? Ir-rih wiegħbu bid-dagma u x-xita wegħbitu b'mibegħda li tkexkex. Quddiemu ma' rax hliet id-dlam — dlam lest għalih biex jibilgħu.

Baq' sejjer jistaham ġo l-ilma wit-tajn. L-ilma taffielu

n-nirien li nixxfu lil demmu u lit-tajn huwa habbu — iva, habb dak il-hama maghqud ghax kien jaf li sejjer jiksieh kollu ghal dejjem.

Baqa' sejjer, sejjer ij quddiem minkejja tieghu nnifsu. Ma kellux aktar tama imma htiegħu joqghod għall-amar.

Dellijiet ta' mejtin imxew kotrana quddiemu. Dawn ma kinux hlief l-imghoddi. Uhux li jkexkxu mħabblin ma' xulxin ghajruh bit-twerżiq waqt li mxew kollha warajh. Hass ruhu mgieghel li jimxi ghax dawn kienu l-gejjieni. U baqa' sejjer... sejjer, mitluf ghax htiegħu jobdi.

Sajjetti u beraq ċarrtu d-dalma li waqghet wara li ghebet ix-xemx qalb shab iswed u fittxew li jodorbu xi ġisem. Kellu t-tama li jiġi mġarraf, tama qawwija fil-mewt għaliex huwa xtaqha w'sq. Izda l-mewt stabbiet fożt dawk l-uhux għomja gerrejja, u b'kefrija iddiehket imlebba għal urajh.

Staqa lilu nnifsu l-għaliex ma hallewhx jissokta jimxi 'l quddiem sakemm ma kienx jiflah iżjed, sa l-aħħar tkagħwiġa. In-nifsijiet shan u moqżieža tad-dellijiet hasshom jaharqu ma' għonqu. Kien jaf li jekk jieqaf, jahkmuh. Imma huwa ma riedx.

Il-gejjieni għalih ma kienx hlief l-imghoddi u dan kien illum — siġhat illi jwerwru. Għalih htiegħ li jghix biss illum ghax dan kien ix-xejn u fix-xejn issa huwa sab ruhu. Huwa? Min kien? Hadd! Hajja ddisprata, bla htieġa!

Bil-kemm fejaħ jimxi ftit iehor 'il quddiem.

Ma' dwaru l-uhux faqqghu dahk illi jtarrax ghax kienu laħquh.

Idejn kiesha bhas-silġ intghafsu ma' għonqu w idejn jikwu bħan-nar tħabblu ma' xagħru. Xofftejn imżellġin, imdennija u nigġieža bdew jehlu ma' għbinu.

Kien il-gejjieni li laħqu: il-gejjieni qerriedi tal-mewt li waslet sa' fi-aħħar bħal fidwa.

U stabat minn tulu minxur. Għolla driegħu w webbsu b'ieħ jishet..... u sehet. Sehet il-hajja bħal ma sehet f'jum iehor lil daru. Izda s-saħta li harġet minn fomm u hābtet u laqtet mal-mewt li feġġet quddiemu u hatfitu. Hu li kien xtaqha lill-mewt u ried iberikha...

Kien hemm iehor li hālef u sehet fil-waqt li kien wieqaf fuq l-ghatba. U r-riħ sefsiflu f'widnejh half u dagħa; u x-xita sawtitu w għannietlu l-mibgheda.....

Din in-novella "Vangelo della Vita" tal-kittieb ta' novelli u drammatist Malti Giacinto Tua nqrat fit-traduzzjoni ta' Inez Soler nhar it-22 ta' April April 1949 f' "Lejla ta' Tifkira" organizzata b'ġieħ dan l-awtur f'jum għeluq xahar mill-mewt tiegħu mill-Ferġha Drammatika. Għaqda tal-Malti (Università).

EINSTEIN

Darba Einstein mill-Amerka
Wasal wasla l-gżira tagħna,
Minn Ħal-Luqa baqa sejjer
Taht il-loġoġ tal-Furjana.
U dan l-gharef beda jkejjel
Mill-Iljun għall-Monument;
Beda jikteb, jikkalkula,
Ħażżeż l-ikbar dokument.
Ra kemm hemm mill-bahar għoli,
Kemm hemm bogħod minn Putirjel,
Uża l-antilogaritmi,
L-kalklu infinitesimal.
Għadd il-goals li l-Koku skorja
Ma' kemm snin għandu l-perit,
Ħa l-cube root ta' dana kollu,
Żied miegħu daqshekk u ftit.
Naqqas li kien haseb qabel,
Żied il-tul ta' xi nofs sieg,
U b'hekk fihem, bejn wiehed u iehor,
Fejn ġej il-livell tat-triq.

E. AGIUS.

IL-WIED TAŻ-ŻEBBUĠI

Gebel u naqal, ċnut imwaqqgħa, nixfa,
Zkuk ta' bużbież, millieġ u xewk mahrug
Bix-xemx l'Awissu fi tmiem triqtu . . . Hemda
Donnha ta' bahh f'wifer il-Mewt mitluq.

Fewġa mitruħa, għajjena mejta, laqa'
Għaxxa fix-xewk ma' dawł ix-xemx li nien.
Qieghed qajl qajl iroxx id-dlam. Ftit iehor,
U l-Lejl jinżel ikeffen kullimkien.

Idub il-Wied u kemm hemm herba miegħu,
Bin-nixfa li tifnih irqiq irqiq.
U jiena lejn id-dar, ma' hsibijiet
Tqal daqs il-lejl, naqbad bil-lajma t-triq.

Kont għadni tifel mingħajr hjiena meta,
Flimkien ma' shabi ta' l-iskola, il-Wied,
Fil-btajjel, wara jum jew jiem ta' xila,
Kont immur nara jfawwar bl-ilmijiet.

Iċ-ċnut ta' dejl il-pont kien ghadhom wieqfa,
U qiegħ il-Wied ma kienx bix-xwiek maħnuq:
Soddtu kien jifrixhielu l-ilma ġieri
Li miegħu kollox kien iġorr u jsuq.

U lilna t-tfal arana l-pal tal-bajta-
Nifthu f'vapuri żgħar li hġief bhad-dwieb
Konna nitilqu sejr in 'l hinn ma' l-ilma
U nbahhru fuqhom ahna wkoll bil-hsieb.

Ni ġmiel! X'seher ta' ġenn! X'hajja ta' hlewwa
Kienet dik tagħna meta konna żgħar!
Bħal dak il-Wied ifawwar bl-ilma, qalbna
B'benna tal-ġenna kienet t'fur sax-xfar.

Konna henjin tassew, mimlija saħħa,
Niġru, naqbżu u nimirhu hġief bhar-rih,
Niġġieldu u naghmlu hbieb, ninsew u nahfru,
Naraw kollox tal-ghaġeb, kbir, sabih.

Ma konna nafu xejn, u bl-ġherf li kellna,
Mingħajr ma konna nafu, lhaqna t-truf
Ta' hajr is-Sema! Konna ndaf: ġo qlubna
Is-susa tat-taħsir ma kinetx thuf.

Għaddew u gerb'u s-snin. Tqaxqax u niwef
L-ilma fil-Wied, u miegħu f'qalbi s-sliem.
M'għadnix jerhan, m'għadnix hieni bħal darba.
Qalbi sfaħ herba u ruhi xagħra ġmiem.

Fejn dari kollox kbir, kollox tal-ghaġeb,
Il-lum għalija kollox sar m'hu xejn:
Kollox imġhajjeb sar jidhirli w ikrah;
Kollox qarrieq bhaż-żebgħa tax-xufftejn.

Fuq ġismi waqgħet telqa u hedla kbira:
Ġo mohħi dalma li ma jafx l-agħar lej!
Ġo qalbi bruda li tifnik u ttemmek:
Ġo ruhi bahħ ta' wahx bla qies u kej.

K. VASSALLO.

S U I T E

Lill-Prof. G. Aquilina, b'rikonoxxenza.

Tidhol il-memorja
Bhal meta filghodu, naghaz fuq l-ghatba,
Isewdu miċ-ċpar għamliet familjari;
Dak li hu minqux ma jilhassarx u tinbarax
Iż-żebgħa ta' għaxar snin.
Ffarira vibranti tnissel
Tnehida mmewġa bhal ġisem imkarkar
Ta' serp, u habbara tal-wahx li
Ffars lejna insetti mikroskopiċi mill-ghajjn vjola
Iddawwar bhal hut stordut eħirsa
Fil-vaska ta' moħhi.
Il-mistoqsija mal-bieb: Dawk
Li ġew meta jmorr? meta jmorru jerġghu jiġu?
It-tajra titgerbeb għwienah mithna
U linka sewda mixruba 'l fuq tikleb mewt;
Fis-sema, il-lejl bla waqfien idamdani
Bis-sahha dinamika tal-qirda.

Ma nsejhulux daww il-xemx dan, iżda
Sikta taht sema griż; mhux sikta
Paċi, aktar qliegħ in-nifs qabel l-ewwel
Leħha. Setgħa, qroqqa għamja, tfagqas
Fellus imġewweh Nemesis; mhux għwerra
Għall-paċi l-ghajta tagħna tkun, iżda
L-fetħa tal-ponn li minn demm jagħsar
Aċidu: Nittamaz li ser thaddar iż-żebbuġa
Msoqqija minn tidwib l-azzar?

F'dan il-tempju, ntefa l-bini armoniku
Ta' l-orgni, u fuq il-polz marradi tal-kuntrabaxx
Il-ġazz iharbex suriet Picassjani;
Tgħawwiġ ta' ġenbejn, tahbit ta' saqajn, dahk,
Għajjat: Miss, aghfas, dan hu, xejn hliefu.
Darblejn tfarrku l-sanali: darb'oħra
Mfarrka, qtil il-widna klarinetti fġati
Jituchdu minn taht il-kutra sewda.
Tanbur, tanbur, miexi minn għammar
Qrib fil-bir, dejjem mohbi iżda; u t-tharhira
Tiegħu tfawwar ħabsna bil-foga
Tad-disintegrazzjoni atomika.
Eħisna Mulej mill-Hiroshima ta' ruh u ġisem;
Jum il-biża', jum il-korla
Meta d-dinja ddub jin-nar.

Il-karrozza li terrget mahruba tul it-triq wiesgħa
Għannqet il-ħajt; dubb'en mghaffegħ, xewqat, lehmiet
Iġsma qabel twelidhom maqtula, juri l-ħajt.
Dawċ li maħsula mill-beżqa tan-nar, jagħ' lqu
Għajnejhom, ras mghaddsa, u jhossu ċ-ċomb
Niggież, jahrag, huma dawċ li żernqu friski
Man-nida ta' xoffstejn imħabbithom.
Ma nghanrix harbet ir-ruħ mill-ħofra
Mdemma: L-egħdewwa ahwa f'żoghżithom
Huma, u ġuż moħhom iwelled hlejquet jixxiebh
—ħajta tiġbed marbuta ma' dirghajn fl-aħħar
Tislija, u xenqet id-dar, loġħob, studju,
Fit-tgħanniq t-tfajliet.

Aħna l-merħla mgerrxa:
Mitfi x-xrar u l-harsa quddimija, għajnejn
Jixtarru fl-art fliexken miksura;
Tbaqbiq ta' kurrenti u vleġegħ kliem f'konferenzi.
Dan hu żmien id-dris u tiffid is-saħħa
Tal-ħsieb individwali, għas-sadda
Ta' ħluq il-klieb li għamja ma jaqrawx
It-tingix werrej it-triq.
Fejn sejrjn saqajn fl-għanja tat-tkaxkira
Insetti fuq dan id-denb fid-deżert, bla tmiem,
Tmiem fil-mewt?
Nitilgħu fuq din il-blata,
Soda din il-blata, bla nuqqas fil-metamorfozi elementali;
Hawnfuq dawċ f'idejna biex nitfġħu bħal ġebbla
Tiċrit fl-istar mudlam.
Hawn mill-gholi ngharrxu isqra għat-Triq
Insibu t-Triq, nilhqu t-Triq.

Għal dawċ li jgħatru minna bħal ilma minn
Vit, sbul miżrugħ minn rih l-imħabba,
Għal dawċ, it-tempju ġdid, kuruna ta' l-iġbla,
Fejn ihaddru għerf u ġmiel, għaraqnà tisqija.
Għalihom tal-għajnejn il-fetha mistagħġba,
Il-ġibda jin-nifs—u l-qalb imfawra,
X'hin widna tixrob il-ħarba,
ħarba minn tarf id-denb, fil-glorja ħarba,
Meta rajna fil-ħmura griża tal-għabex
Id-dahka bla snien, l-innieher mikul.

It-Teknika Tar-Rumanz

Il-hila li wiehed jikteb rumanz suret in-nies tiddependi mit-tagħlim li wiehed ikollu fit-teknika ta' din l-arti. Ikun kollu għalxejn li jkollok sugġett sabih u originali, kemm-il darba ma tagħrafx thaddmu. Anqas ma jiswa li jkollok idjomi qawwija, vokabularju għoli u frażijiet shah, jekk ma tkunx taf sewwa kif tiżvolgi u thaddem is-sugġett skond it-teknika tar-rumanz.

Il-problema tar-rumanzier tal-lum hi bil-bosta aktar iebsa mill-problema tar-rumanzier ta' mqar ftit snin ilu. Il-pubbliku llum għandu bosta faċilitajiet fejn iqatta' l-hin battal, u kemm-il darba r-rumanz ma jkunx mktub "from the reader's point of view", kif ighidu l-Ingliżi, jiġri li l-pubbliku jippreferixxi jinqeda b'dawn il-mogħdijiet ta' żmien, milli joqgħod ighaddi l-hin jaqra, ihabbat mohhu u jgharraq għajnejh.

Ir-rumanz modern jehtieg ikun miktub b'sengħa u b'reqqa akbar mis-soltu. Il-lum il-qarrej jiddejjaq jaqra rumanzi mib-nijin fuq sfond storiku, mimlijin b'hafna esaġerazzjonijiet mingħajr l-iċken dawl ta' verità. Aktar ma l-grajja tkun misluta mill-hajja kif tabilhaqq ngħixuha, u mfissra bis-sempliċità kollha mingħajr deskrizzjonijiet twal li jdejqu, aktar ir-rumanz jingħoġob.

F'kull rumanz miktub skond is-sengħa għandek dejjem issib tliet karattri ewlenin. Dawn it-tliet karattri, Chesterton, fi studju li għamel dwar ir-rumanz, għażilhom minn xulxin billi xebbahom ma' San Ġorġ, id-Dragun u l-Prinċipessa. Minn hawn nifhemu li f'kull rumanz jehtieg li jkun hemm dawn it-tliet karattri: il-Prinċipessa, bhala mudell li tiġbed l-imhabba; id-Dragun, bhala mudell li jrid jeqred l-imhabba, u San Ġorġ, bhala x-xempju li jitqabad għall-imhabba u jkun ihobb fi-istess hin.

Wiehed jehtieg joqgħod attent li ma jagħtix importanza żejda lill-karattri sekondarji. Inkella jiġri li l-karattri ewlenin ma jidhrux qawwija biżżejjed f'għajnejn il-qarrej. It-teknika tar-rumanz tghallimna li l-karattri sekondarji qegħdin biss biex jagħtu qawwa akbar lill-karattri ewlenin.

Hi haġa ċara daqs il-kristall li anqas ma jkun hemm karattri, il-qarrej anqas ihabbat mohhu u aktar jifhem s-sugġett malajr. Għaldaqshekk jekk kemm-il darba nkunu nistgħu ninqadew b'erba' karattri, ahjar milli ninqadew b'hamsa. Il-karattri żejda ma jiswewx hliet biex ihawdu mohh il-qarrej.

Ta' min joqgħod attent ukoll li kemm il-karattri prinċipali kif ukoll il-karattri sekondarji għandhom jibqgħu jidhru fil-grajja sa' l-aħħar u mhux ighibu habta u sabta bla ma nkunu

nafu x'sar minnhom. Dan hu wiehed mid-difetti li jaghtu hafna fil-ghajn u jnaqqsu mhux ftit mill-pregju tar-rumanz.

In-naturalizza fil-karattri hi haga ohra tabilhaqq ta' min jiehu hsiebha. Ghax aktar ma l-karattri jkunu naturali, aktar ir-rumanz jiehu atmosfera sabiha. Biex infisser ruhi ahjar, il-karattri huma awtomatikament in-nifs li jaghti l-hajja lir-rumanz. Ghaldaqshekk ma naghmlux hazin li noqogħdu nistudjaw sewwa x-xeħta tal-karattri qabel ma ndefsuohom fil-grajja. Jeħtieg li kull karattru jkun adattat u magħzul tajjeb skond il-parti tiegħu, mingħajr l-iċken difett ta' artiċċjalità.

Il-kittieb hemm bżonn li jżomm il-hin kollu quddiem ghajnejh li dak li qieghed jikteb sejjer jinqara minn haddiehor. Għal daqshekk kull paragrafu, jew ahjar kull kelma, għandha tkun miktuba b'dik il-qawwa ta' hegga li tqajjem u tqanqal l-interess u l-attenzjoni tal-qarrej. Għaliex jeħtieg li nifmuha darba għal dejjem li l-entuzjażmu hu meħtieg fil-kitba daqs kemm is-sinċerità hemm bżonnha fil-priedki.

Xi whud mill-kittieba jsibuha bi tqila mhux ftit, ta' kull darba li jippruvaw johlqu xi suġġett. Arahom iqattgħu s-siġhat shaħ iqallbu u jixtarru l-kitba ta' haddiehor sakemm forsi fi-ahħar jirnexxielhom jizvolgu suġġett. Izda b'daqshekk ma jkunux ħlief effettivament serqtu x-xogħlijiet ta' kittieba ohra.

Biex toħloq suġġett ma jfissirx li għandek tikkomunika mal-kitba ta' haddiehor. Biżżejjed ikollok għajn li taf kif tabilhaqq tosserva dak li jigi madwarek. Għaliex il-hajja, minnha nfisha, mhix ħlief sensiela shiha ta' suġġetti varjati. Aktar ma tkun taf tosserva dak li jghaddi minn għala l-bniedem, aktar is-suġġetti jidhru sbieħ u qawwija quddiem ghajnejk.

L-istil huwa wkoll element ieħor importanti hafna fit-teknika tar-rumanz. In-naturalezza fil-karattri, il-qawwa ta' kif tfisser l-idejat, is-sbuhija fit-tifsir tad-dehriet u l-kwadri hajja fi-incidenti, ilkoll mekkanikament jiddependu mis-safa u ċ-ċarezza ta' l-istil. Izjed ma jkollok stil hafif u fi-istess hin mexxej, izjed il-grajja tidher sabiha u qawwija. Is-sempliċità m'ħawnx isbah minnha. Boloh dawċ il-kittieba li joqogħdu jintilfu żżejjed fiż-żina tal-kliem. Għaliex mhux il-għażla ta' kliem li tagħmel l-istil sabih, izda aktar il-mod li bih tfisser ruhek.

Izjed, wiehed għandu joqogħod attent li jaghti ismijiet xierqa lill-karattri, ghax huma li jaghtu ambjent ieħor u qawwa akbar lir-rumanz. Isem li ma jkunx magħzul tajjeb u bis-sengħa, huwa difett mhux ckejken. Qatt m'għandna nagħzlu isem barrani, la darba nkunu nistgħu ninqadew xorta wahda b'isem Malti. Anqas m'hi haga sabiha li tagħzel ismijiet twal u monotoni, għaliex mhux talli jtaqqlu s-sentenzi, izda wkoll saħansitra itappnu l-gmiel u l-ispontaneità tal-karattri.

Punt iehor importanti xorta wahda daqs l-isem, huwa l-laqam li ta' sikwit naghtu lil xi whud mill-karattri. Meta nlaqqmu lil xi karattru jehtieg li jkun jaqbel sewwa mat-tifsira tieghu. Jekk, nghidu ahna, nlaqqmu lil xi hadd "iblah", il-karattru tieghu m'ghandux ikun hlief ta' wiehed imberfel u belhieni. Inkella jgri li l-laqam ma jkun ta' l-ebda htiega.

L-incidenti, xejn anqas mill-karattri, ghandhom ikunu naturali kemm jista' jkun, minghajr esagerazzjoni fit-tnissil taghom u mfissrin b'dik il-qawwa li jqanqlu s-simpatija tal-qarrej. Kull incident ghandu jorbot awtomatikament ma' l-iehor sabiex nuru l-importanza tieghu fil-grajja.

Haqa ohra ta' min jaghti kazha hi, li t-tmiem ta' kull rumanz ghandu jkun qawwi u li jigbed l-attenzjoni ta' min ikun jaqra. Xejn ma jiswa' li jkollok bidu tajjeb hafna u t-tmiem ikun xi ftit dgħajjef. L-impresjoni tal-qarrej ghandha tissahhah aktar fi-ahhar kapitlu, biex wara li jkun qrah, jibqa' impresjonat u miblugh fih in-nifsu itieghem il-grajja.

GORĠ CHETCUTI.

In-Novella Fil-Letteratura

X'nifhmu b'novella? André Maurois f'wiehed mill-kotba tieghu fuq Dickens wiegeb għall-mistoqsija billi jghidilna fi ftit kliem milquta illi "a novel is a narrative of fictitious happenings" u jkompli jwissina li ahna ghandna b'zonn minn dawn in-novelli ghax nghixu f'dinja mhawda u mberfla fejn hafna drabi ta' taht jinsab fuq u ta' fuq taht, fejn hawn l-ghawg, il-mard, in-niket u d-dwejjaq. In-novella tneħhi hafna mill-ghamad minn quddiem ghajnejna u ggaghaina naraw kollox f'postu, kollox marbut katina wahda mahduma minn kawza u konsegwenza; hi taghtina univers gdid, passjonijiet godda u karattri u Destin li ahna bl-inteligenza tagħna nistghu nlahhqu magħhom ghax mahluqa u mfasla minn bniedem bħalna.

In-novella tahjina permezz taż-żewġ elementi principali tagħha:— L-ewwel immaġini tal-hajja li l-bniedem jghix jew ghex fiha bi storja li għal ftit hin tohroġna minna nfusna u mill-hsebijiet tagħna u t-tieni billi taghtina moħħ ta' mgħall'em, id tas-sengħa li torbot incident ma' iehor sakemm at-tifla turina kwadru shih, disinn wiehed, holqien gdid li għall-ewwel meta rajna biċċa biċċa, hajta hajta, ma stajniex nagħharfu. Xejn mhu faċli li tohloq storja li ggaghaina nemmnuha u għal ftit żmien nghixuha ghax fi frażi famuża ta' Coleridge is—"suspension of

disbelief" hekk mehtieġa għal dil-fergħa tal-letteratura tinhtieġ il-holqien ta' karattri li huma iżjed sempliċi minn-nies li naraw ma' dwarna, għax kieku ma nifmuhomx, u fl-istess hin karattri li jixbhū hekk tajjeb fix-xejriet u x-xewqat tagħhom lin-nies ta' madwarna li ahna nkunu nistgħu nemmnu fihom bħala nies tad-dem u l-laħam li jidhku, jibku u jhossu l-ferħ u n-niket tal-hajja bħalna.

Ingredjenti ewliena tan-novella jew ir-rumanz huma storja, plott u karattri. Storja u plott mhux l-istess haġa. Forster fil-kteb tiegħu "Aspects of the Novel" jurina d-divrenzja li tghaddi bejniethom b'eżempju ċar hafna. Hekk meta xi hadd ighid "ir-re miet u r-regina mietet" hu jkun qiegħed jagħtina eżempju ta' storja imma meta wiehed ighid "ir-re miet u r-regina ma damitx warajh minhabba n-niket kbir li kellu jzid jahkimha", hu jkun qiegħed isawwilna plott. F'ta' l-ewwel naraw rakkont ta' hwejjeg li saru f'xi żmien, f'tat-tieni naraw l-istess rakkont u l-istess element taż-żmien, biss is-sens taż-żmien iddghajjed u spiċċa kważi fix-xejn minhabba element ġdid, kawża ġdida "in-niket" li ma nsibux f'ta' qabel, Fi ftit kliem meta għandna storja nsaqsu, "ir-re miet ir-regina mietet", imbagħad x'għara iżjed, waqt li fi plott insaqsu "Iva, ir-re miet u r-regina mietet minhabba in-niket li hasset għalih", imma għaliex għara dana kollu? Dan "l-għaliex" tal-garrej jagħzel plott minn rakkont jew sempliċi storja.

Il-karattri Forster jaqsamhom fi tnejn, ta' l-ewwel imsejha "flat" u tat-tieni msejha "round". Fis-seklu sbatax "flat characters" kienu jissejhu "humorous characters" jew, bħal fil-kum-medja ta' Sheridan, "types". Fil-forma għewwenija tagħhom dawn huma msawwra minn karattri mibnija u mingura madwar kwalità jew karatteristika wahda, li tixhed il-bniedem jew il-karattru li jkun. Hekk Pawlina fir-rumanz "Taħt Tliet Saltnet" hi t-tjubija personifikata, kif ukoll Inez fir-rumanz ta' A. E. Caruana u l-kotra tal-karattri ta' Dickens. Meta hemm iżjed minn kwalità jew karatteristika wahda jibda jkollna r-"round characters" bħalma nsibu fix-xiħa ta' Wied Għafriid tal-Professor Aquilina jew Dun Belinn "bin-nafra tiegħu" ta' Gużè Muscat Azzopardi u Wenzu l-Vistuż f'"Inez Farruġ".

Kwistjonj mportanti hi r-relazzjoni li tghaddi bejn plott u karattri. Meta niħadtu, naghzlu bejn żewġ kwalitajiet ta' novelli, dawk fejn il-karattri huma kollox u l-istorja qiegħda hemm biex timla t-tila u torbothom ma' xulxin f'disinn wiehed u dawk fejn il-plott hi kollox u l-karattru huma mdahhlin biex ikomplu u jtennu l-istorja. Bla ebda biża' nistqarr li naqbel ma' William Henry Hudson li fix-xogħol tiegħu "An introduction to the study of Literature", xogħol ta' l-ikbar fejda, jghidilna li ta' l-ewwel skola tawna xogħol ferm iżjed kbir sew artistiku kif

ukoll psikologiku. F'xogħlijiet purament sensazzjonali bħal f'xi whud mir-rumanzetti ta' Gužè Muscat Azzopardi nsibu li l-melodrama mahbuba mill-kotra sentimentali tispicċa biex tirbaħ u tifga kull dawl artistiku ghax jigrì bil-maqlub ta' dak li qaliina Hudson ghan-novelli kbar fejn "Incident is rooted in character and is thus to be explained in terms of it."

Issa hemm żewġ tipi ta' novella, fost ohrajn li għadhom ma dahlux sewwa fil-letteratura moderna Maltija. Hemm in-novelli li jibdedw bit-twelid tal-protagonista u jibqgħu sejrin jixxejru 'l hinn u 'l hawn skond ma jitolbu ċ-ċirkostanzi li jiltaqgħu magħhom. Dawn jistgħu jkunu awto-bijografiċi jew le. Hekk f'David Copperfield ta' Dickens u Tono Bungay ta' H.G. Wells in-harsu li l-awtur ma qassamx it-tila fuq pjan li kellu f'moħħu qabel ma beda jaħdem, imma billi kien ghani biżżejjed fil-ġenju, hu seta' jhalli l-immaginazzonj tiegħu tiġri bih. Hemm ohrajn bħal Thornton Wilder f'"The Bridge of St. Louis Rey" u fil-"Grand Hotel" ta' Vicki Baum li jlaqqgħulek hafna karattri differenti f'post wiehed, imma qabel ma jkunu ltaqgħu, l-hallieq tagħhom ikun pingielek b'daqqiet hfiel il-karattru ta' kull wiehed min-nhom u għalhekk int ikollok interess kbir biex tara x'sejjer jigrì u kif sejrin jirrispondu għall-križi ta' hajjithom; ghax tkun ġa dħalt go qalbhom, tkun thosshom parti minnek.

Hafna mill-forza ta' dawn in-novelli tiġi mill-forza u l-effett qawwi li l-karattru jkollu meta jkun qieghed bilanċjat bejn karattru jew tnejn iżjed dgħajfa minnu ghax dan bħal xaqq dawli fid-dlam jisfa wisq iżjed delinjat f'kull linjament u f'kull taħrika li jagħmel u mhux hu biss iżda permezz tal-kuntrast il-karattri iżjed dgħajfa bħad-dlam ma' ġenb id-dawl, ikunu wkoll iżjed spjegati, magħrufa u miftiehma. Hekk Don Quixote hu marbut ma' Sancho Panza, Elinor Dashwood kellha 'l Marjanna, Cousin Pons jitlef hafna li kieku ma kellux il-Schmucle u Jane Austin dahhlet użu ġdid billi lill-karattri tagħha ewlenija tat-hom l-aħwa — metodu ġdid biex iżjed jispikka u jidher il-kuntrast bejn fehma u ohra, persuna u ohra.

Fil-Malti iżda għandna niftakru li meta ma jkollniex x'nambu iżjed karattru, ma għandniex mbaġhaġ narmuh kif ġieb u lahaq bħalma nibza' li ġara fil-"Ġifen tal-Wied" jew inkella l-iżball l-iehor li meta nhossu li l-kobba qieghda tithawwad sewwa, indaħħlu karattru providenzjali li jholl il-marella kollha b'inkejja li jkun daħal f'nofs ta' ktieb bħal Wenzu l-Vistuz f'"Inez Farruġ".

Haġa ohra li tolqotna hu l-ftuh tal-ktieb. Hekk il-hrejef ta' Patri Magri jimxu fuq il-"once upon a time" tal-hrejef Inġliži; Sir Walter Scott jiġbidlek a la maltija bl-istil konvenzjonali tal-

Manzoni, waqt li t-tendenza moderna tixbah il-qabza go nofs is-suggett li jhobb jaghmel Browning meta tibdielek b'xi frazi bhāl din "My first thought was he Mad in every word."

Wara l-ftuh l-element li l-iżjed joghgob u jsahhar hu d-djalogu fejn l-artist juża l-kliem u l-frażijiet li nithadtdu ahna, iżda jużahom b'mod sugġestiv u bl-ghan dejjem f'mohhu li jurina permezz tal-konversazzjoni d-divrenzja bejn karattru u iehor, personalità u ohra. Hekk Henry James ipingilna l-karattri u l-intriċċi taghhom mid-djalogi biss u n'hossuna nistaghgbu tassew b'kemm inkunu nafu fuqhom wara tliet paġni ta' qari minghajr ma jkun tana fatt jew stqarr'ja wahda biss.

Haga ta' interess għalina hi l-problema li jiltaqa' maghha l-kittieb Kattoliku fiż-żmenijiet tal-lum. Il-qarrej jista' jkun iċ-ċensur tieghu u ma jaqrax dak li jhossu jaghmillu hażin, ghax il-hażin huwa hafna drabi haga soġgettiva u tista' haga taghmei hażin li u ma taghmilx li haddiehor imma l-kittieb Kattoliku ghandu problema ohra, ghax jekk irid jikteb il-verità fuq il-hajja kif jaraha madwaru, ikollu jdahhal hafna li jaf id-dnub. Jista' kittieb jaghmel dan, u jekk jista' ta' min iheggu jaghmlu?

Jacques Marita'n fil-ktieb tieghu "Art and Scholasticism" ihaqqaq hafna fuq il-fatt illi jekk il-ghajn ta' l-awtur hija safja, qawwiya u Nisranija, l-ilma li jgelgel minnha bil-fors ghandu jghaddi mill-gharbiel tal-moralista ghax it-tniġġis li jidher f'xi bnadi ġej kollu minn tajn tal-wieċ, u għalhekk it-taghlima li tohrog tfawwar fi-ahhar ghandha tixhed il-bjuda u l-virtù li johorgu mill-qalb tal-kittieb Nisrani li f'sens wiesa' t'fisser il-qalb ta kull ġentlom ghax fi frażi milquta ta' Tertuljanu "every soul is naturally Christian".

Dan ifakkarni f'sentenza tal-Qorti taghna fuq xoghol ta' Pisani li l-Professur Aquilina jikkundanna fuq argumenti li jis-pjega fit-tul f'wiehed mil-essays tieghu. L-imhalled kien jidher li f'fit u xejn qara xoghol letterarju ta' Kattoliċi moderni ghax dawn jifhmu bhali-awtur tas-"Sengha ta' l-Imhabba" li hafna jiddependi mhux minn dak li jinkiteb imma mill-mod kif jiktbu u l-qarrej bhāl mara tajba Maltija li raġ id-drammi ta' Pisani jispiċċa b'xi "Libera nos Domine" u b'talba għall-grazzja t'Alla.

Hafna minn dak li jinkiteb minn Kattoliċi moderni, l-aktar f'pajjiżi Protestanti u ateji hu bhāl "Hang out the flags" satiriku u għalhekk qabel ma nikkundannaw kitba novellistika moderna jaqbel naraw x'kitbu fuq hekk kittieba Kattoliċi maghrufa bhāl George M. Schuster f'"The Catholic Church and current literature" u Francis Maurice f'"God and Mammon".

Thadditna fuq storja, plott, karattri u fuq ir-rabta li tghaddi bejniethom, għibna xi haga fuq il-ftuh u s-sehem tad-djalogu fin-novelli, u r-rumanzi li bhāl fit-tahdita ta' Dun Mikiel quddiem

il-general Vaubois f' "Nazju Ellul" jahkmu u jsahbru bil-qawwa taghhom drammatika. Fl-ahhar tajna xi taghrif dwar is-sehem tal-kittieb Kattoliku. Għad hemm hafna fuq' ex tikteb, imma daqshekk biżżejjed. Jum isbah qieghed digà jżernaq fuq in-novella Maltija.

J. FENECH ADAMI.

Kant Popolari bil-Malti

Għalkemm m'ilix nieqes wisq minn Malta u għax wara l-istudji tiegħi nerga' lura Malta, ma nistax nahrab li nagħmel paragun bejn il-gżira u l-pajjiżi li laqghuni. Meta tiġri xi ftit jekk iżomm għajnejk miftuha ma tistax ma tingibidx minn dak li hu sabih. Dil-gibda aktar thossha meta tilmah in-nuqqas li ssib f'Malta. U mingħajr ma trid thoss tinbet fik ix-xewqa li tara l-Maltin bħal haddiehor.

Haġa, fost oħrajn, li qabbditni dawn it-truf ta' hsibijiet kien il-kant u l-ghana bil-Malti. Jew ahjar, in-nuqqas ta' kant u ghana bil-Malti. Ma nogogħdux ninhbew wara subghajna, l-aktar dawk fostna li għandhom xi idea kbira tagħna, ta' Malta, ta kull ma hu Malti. Għax għal fejn noqogħdu nimtlew u nintef-hu bi pretensjonijiet li f'lok gid jagħmlulna hsara? L-anqas ma għandna nisthu hdejn haddiehor u minn haddiehor. L-għandna u l-anqas hadd ma jistenna minna opra kbar bħalma taw l-Italja, il-Ġermanja u oħrajn. U mbagħad jekk inhammru wiċċna, ma n'nsewx li kien torq tagħna u ta' missirijietna li ma hadniex interess kif kien jixraq biex ma nitilfux dak il-ftit jew wisq li writna u nagħmlu hilitna billi nkabbru t-teżor. U fil-każ li xi hadd ma jaqbilx ma' dan li ktibt s'issa, il-qofol li nixtieq jinftiehem bħala tifsira ta' qalb u rieda tajba hu dan: Nistinkaw billi neq' rdu n-nuqqasijiet fostna. Haġa li tista' ssir u ssir sewwa bħal dak li s'issa wrejna għalkemm fiċ-ċokon. Haġa li għandha ssir.

Issa bħal hafna hwejjeg oħra wiehed ma jistax jagħmel kollox. Għalxejn tixtieq u tittama. L-aktar f'opri li jfissru r-ruh tal-poplu, l-ispirtu tan-nazzjon. Il-gid li sar fid-dinja qatt ma sar minn wiehed wahdu. Min jahdem hekk flok jibni jhott. Għalhekk berrah l-ideja tagħhek. Qabbilhom ma' haddiehor, qabbilhom ma' tiegħu, iġbor il-fjur tat-tnejn. Imbagħad jwettaqhom u jtemmhom min jista' u jinqala' għal dak ix-xogħol. Għalhekk jien għażilt li nikteb fuq dan is-sugġett (fost hafna) għall-Ghaqda tal-Malti (Un'v.) Iżda għal dan nergħu lura l-quddiem.

Iltqajt ma' hafna okkażjonijiet li jitolbu kant u ghana bil-Malti. Fil-kulleġġ fejn qiegħed jingabru studenti minn kull rokna tad-dinja. Fil-Milied l-Ingliż li huma l-akbar fil-ghadd jistiednu lill-istrangieri jsemmgħuhom "carols" tagħhom. Tisma' Spanjoli, Braziljani, Tajjani, Poilakki, Fjammingi... Semmejna wkoll kant bil-Malti. Ma għandniex wisq minn fejn nagħzlu. Waħda kienet "Ninni la tibkix iżjed": wieħed kantaha solo, l-oħrajn inqas f'zewġ vuċijiet u hannejha. Intgħogħot? L-Ingliżi, li mhux lakemm ifahhru dak li hu ta' haddiehor f'wiċċu, qalulna li tagħna għogħbithom aktar mill-kant ta' l-oħrajn, avolja kienu ahjar fil-vuċi u għażlu b'eejjeċ fini. Ma kienx tifhir tal-mument. Is-sena ta' wara reggħu stennew in-Ninni. Di-d-darba setgħu jkantawha bl-Ingliż: jien qlibtha għall-Ingliż u wieħed minnhom ivversifikaha.

Ma' tul is-sena okkażjonijiet bhal dawn ma jonqsux. Kant tal-ġuż għandna xi ftit: iżda kant ieħor għandna ferm ftit. Dal-ftit jinhass sewwa. Għax dit-taqsimu hi akbar mill-oħra u tghodd għal kullimkien. Ma ngħidx fejnhom il-kanzunetti militari bil-Malti: Malta la qatt kienet u nittama li qatt ma tkun militaristika. Iżda fejnhom l-innijiet u l-kanzunetti patrijottici? Liema eroj u liema grajja nkantaw? Liema huma l-"hearts of oak" tagħna? Għandna kant tal-kamp u tal-kwartier li jirriflettu s-sabiħ u l-ikrah, dak li joghgħob lis-suldat u dak li jdejqu? Fejnhom l-innijiet tal-"marching"? Forsi għax Malta żgħira, u jekk timxi minn Marsaxlokk b'għajnejk magħluqa għandek mnejn issib ruhek iċċafaf fil-baħar. Tajjeb: allura fejnhom il-"barcarole"? In-nies tagħna ma thobbx timxi mal-marċijiet tal-baned? Kull raħal għandu banda waħda jew tnejn. Iżda l-vuċijiet tagħna għad mhumiex edukati. Ma jistax ikollna għanjiet tal-muntanji u tax-xmajjar: iżda jmissu għandna tan-natura, ta' l-imhabba, taż-żiffa t'April, tax-xtajta, tal-vakanzi, ta' "mens sano in corpore sano". Hadt sehem f'hafna "campfires" ma' l-iskawts. Immaġina wieħed bil-Malti. Ma jidhirlikx li jekk jirnexxlik tagħmel dan darba, ma jkollok xejn ġdid għal darb'oħra? Jien ngħidlek li jkollok, basta.....

Magħna għandna xi South Africans. L-ilsien offiċjali tagħhom hu l-Afrikaans. Hamsin sena ilu dan kien id-djalett tal-Boeri: illum bir-rieda t-tajba tal-poplu u bil-hegga ta' l-istudjużi dan hu lsien daqs kemm hu lsien l-Olandiż. Mhux għalkemm ikollok kant f'lsien u mhux f'ieħor. Kieku kien hekk tista' toqgħod biss fuq it-traduzzjonijiet. Iżda dejjem irid ikollok kant li hu ta' pajjżek biex ifisser ir-ruħ tan-nazzjon. Dak li għamlu l-Afrikaans u li għadhom qed jagħmlu ma nistgħux nagħmluh ahna? Hdejn tagħhom ilsienna hu patrijarkali:

Malta m'ghandhiex l-istorja taghha, il-ġmiel taghha, l-ispirtu taghha? Ma nistghux naqilbu f'is'enna s-sabih ta' haddiehor? Ma nistghux naghmlu hilitna halli jkollna taghna?

Għażilt li niftaħ qalbi u nafda xewqti ma' l-Għaqda tal-Malti (Universitá) ghax dan ix-xogħol mhux xogħol ta' sena iżda programm twil li jinfirx mas-snin u li jitlob hafna għajjnuna. L-imseħbin ta' din l-Għaqda jieħdu sehem sewwa fil-kurrent letterarju u drammatiku tal-pajjiż. Hawn opportunitá u htieġa oħra. Fihom ibaqbaq id-demm taż-żgħożija, huma mhegġa bl-entuzjażmu li jtejjbu l-kultura taghna, għandhom kuntatti intellettuali u soċjali ma' strangieri f'universitajiet oħra, f'gimghat ta' studju jew laqgħet ta' għaqdiet internazzjonali, huma l-mexxejja tal-poplu taghna. Dawn huma okkażjonijiet li jgegħluna naghharfu ahjar lilna nfusna u l-ispirtu Malti, nitgħallmu minn kulhadd, nissellfu m'ghand min jista' u nibnu r-repurtorju tal-kant popolari taghna. F'idma bħal din l-Għaqda tal-Malti u kull min ihossu Malti jista' jagħmej il-ġid, jista' jgħin mhux ftit. Bis-saħħa ta' l-Għaqda (Univ.) il-laqgħat lirici mużiko-letterarji wrew x'jista jsir bħalma beda jsir. Ma jistax ikun hemm alleanza ġdida bejn il-mużika u l-poeżija billi niproduċu kant popolari Malti? Din il-hidma tkun ta' fejda għal kulhadd, l-aktar għaž-żgħažagh taghna bl-għaqdiet tagħhom, Azzjoni Kattolika, Żgħažagh Haddiema Nsara, Skawts, Kulleggi, meta jiltaqghu flimkien fil-granet tax-xogħol u tal-vaganzi, bejn erba' hitan u taht is-saqaf jew għall-arja tal-plajja u tal-kampanja.

M'iniex ngħid għal ċertu kant b'ss. Ma ninsewx il-kant anqas serju u tač-čajt, anqas formali iżda aktar haġ, kant li hafna drabi ma jspiċċa qatt... Għandna xi haġa bħal "Frere Jacques", "Fra Martino", "London's Burning"? Ġie li smajna jekk ma konniex ahna stess li kantajnieha "Kem m'ghandu qalbu tajba"; nafu li din maqluba minn "He is a jolly good fellow".

Nagħilqu billi nagħtu in-"Ninni la tibkix iżjed" kif maqluba bl-Ingliż (l-ewwel 4 strofi).

REFRAIN: Oh sleep, oh sleep, nor sigh nor weep,
My baby Jesus, my love;
Our sins 'tis we should mourning be,
My baby Jesus, my love.

1. Oh come, great angel cohort,
That ranked in heaven stands.
Come, see your mighty Maker,
A baby in swaddling clothes.

REF.

2. Come, let your eyes behold Him,
The gentle Lord of all;
This new-born Child so blessed,
Asleep within the stall.

REF.

3. Ye shepherds, gather round Him,
Forgetful of your sheep;
O'er them your guardian angels
Strong watch and ward will keep.

REF.

4. Oh, hasten to the manger,
And there behold with awe,
Your God become an infant,
Asleep upon the straw.

G. GRIGIO S.J.

Gan Anton Vassallo

(*Jorbot mal-ghadd* 242-244).

Qabel Vassallo kienu d'ġa' harġu hafna kurunelli bil-Malti mill-Istamperija tal-Gvern fi-1835, miktubin mill-qassis Ludovico Mifsud Tommasi (1795-1879). Bhal dan ukoll kiteb poeżija reliġjuża Richard Taylor (1818-1867) u bejniethom dawn it-tnejn ippopolarizzaw it-talb taht ghamla ta' versi hfief imfasslin fuq l-ghana tal-poplu. Hafna mit-talb miktub minnhom, nghidu ahna id-*De Profundis* u t-*Te Deum* bil-Malti ghadhom jafuh sal-lum u ghadek issibhom fil-kotba tal-knisja. Poeta reliġjuż iehor kontemporanju ta' Vassallo kien iż-żagħżuġ Annibale Preca (1832-1904), li tista' tghid f'kull harġa tal-faxxikol; tal-*Ward u Zahar* (1865-18?) kien jkteb xi poeżija minn tiegħu. Bhal Vassallo Preca wkoll kien kiteb f'gurnali Maltin xi hrejjeġ morali bil-Malti li mbagħad, flimkien m'ohrajn li kienu ghadhom ma dehrux, harighom Ġ. A. Vassallo bhala l-ewwel taqsima fil-ktieb mahruġ minnu *Hrejjeġ* fi-1861.

Dawn it-tlieta l-iktar li nqadew bil-vers tat-tmienja tal-poeżija popolari. Bhalhom ukoll Ġ. A. Vassallo ried jinqeda b'dan il-vers tal-ghana tal-poplu biex jkteb il-poeżija. Il-hsieb tiegħu kien li jibni fuq dal-metru xi haġa miktuba b's-sengħa, mhux titkaxkar fil-baxx. Meta kien irid ighaddi ż-żmien kien jaf iqabbel bhalma jagħmel il-poplu bla tagħlim. Ara kif beda *Ketrin*, li huwa sejjaħ *scherzo alla contadinesca*:—

U Ketrin kemm hi sabiha
Xhin tilbisek il-harir!
Meta tkun mit-triq ghaddeja
Sal-gremxul jiehu pjaçir!

Imma mhux dejjem kien jikteb biç-çajt. X'divrenzja l-versi jaħarqu bil-patrijottiżmu li nsibu fil-poezija *Mannarinu* meta, wara li hegġeġ il-Malt'n biex iqumu u jehilsu mill-madmad tal-Ordni infexx iġhid kif din kienet waqgħet u marret lura:

Dal-kbarat li fuqna jahkmu
Jassru 'l Malta u l-Malt'n,
Hlief il-lisba xejn ma jgibu
Tal-Kbarat il-lewlenin.

Sjuf imsadda, ġfien u xwienj
Iżommuhom għall-fohrija,
Biex fis-sajf iduru dawra
Lejn il-Lvant, lejn Barbarija.

Għaliex għażel dan il-metru iġhidu Vassallo stess: "*sulla tentata rivolta di Mannarino io arrischiài poche strofe, e trattandosi d'un argomento patriottico stimai proprio di scriverlo nel metro che comunemente usasi dai Maltesi*". Dwar il-metru tal-poezija Maltija fisser ruħu iktar fit-tul fl-1861. Iġhid li sew fil-hrejjef kemm ukoll f'xorta oħra ta' poeziji l-Maltj għandu jit-haddem fil-qies naturali tal-vers tiegħu, i.e. tminn sillabi, bħall-ottonarjo tat-taljani. Iġhid li dan hu l-vers naturali tal-Maltin għax fil-fehma tiegħu ma kienx jaf wisq metrika min għanna l-ewwel darba fostna:

Meta morna tal-Mellieha
Konna wiehed u għoxr'n.

Kellu biss il-prosodija tal-widna li għallimitu n-natura stess tal-lsien Malti. Għalkemm mhux naturali għall-Malti, lil Vassallo kien joghġbu l-vers ta' hames sillabi, u ma jiddejjaxq jisma':

Id-dmugh ta' qalbi
F'għajnejja tara,
Ugħigh li joqtol
Inhoss madwarha.

Imma mill-bqija Vassallo kien jahseb li l-Maltj ma tantx jinqala' għal forum oħra ta' versi. (20).

Meta G. A. Vassallo hareġ il-ktieb *Mogħdija taż-Żmien fil-Lsien Maltj* fl-1843 fisser il-hsieb tiegħu li bih ried jurj li l-Malti (20) *ibid*, p. 7.

mhux daqshekk fqir kif jahsbu x'uhud u, ghall-kuntrarju, ghandu biżżejjed kliem li huwa tiegħu biss biex bih tisser kull diskors minghajr ma tissellef mill-ilsna barranin. Imma l-ikbar effett ta' G. A. Vassallo inhass fil-forom godda ta' metru mdahhal minnu fil-Malt'. F'*Il Malti* tas-16 ta' Marzu, 1844 naqraw: "Mn'issa lura (il-ghana Malti) kien dejjem imqassam f'erba' versi qsar, tnejn minnhom imqabblin flimkien; u xejn iżjed minn hekk. Iżda l-ghala biss dan? Ma hemm jewilla kif wiehed iqassam xorta ohra? Kien hawn minn dari kellu dil-fehma. B'dak iżda li ktibna, u li ghadna niktbu f'din il-gazzetta kulhadd ra jmissu bid-dieher k'f mhux biss hekk il-ghana Malti jista' jkun imqassam u mqabbel. Min qara l-*Armla* fil-ghadd 10 ma jistax ma rax kemm hu xieraq dak it-taqsim għall-Malti. Mhux inqas xejn millj hu xieraq għat-Taljan. Min qara *Is-Sultan Wignacour u l-Maltin l-ewwel darba li rmiet il-ghajn tal-Belt*, fil-ghadd 6, imissu ra wkoll kemm hu helu dak it-tahlit fit-taqsim u fit-taqbil. U min qara fl-ahharnett il-ghanja tal-lum, *It-Turufnat*, ahna nitimghu li ma jibqax ma jghidx bhalna, li dawn il-versi itwal milli darj u mqassma sitta sitta, iżidu lil kliemna gmiel kbir tabilhaqq". Mela G. A. Vassallo esperimta hafna fil-metrika. Kiteb bl-istofi tal-ghaxra u tat-tmienja mhalltin il-poezija fuq is-sultan Wignacourt, versi tal-hdax f'*L-Armla* u f'*Il-Gifen Tork* — f'tal-ewwel magħqudin f'terzini, li ftit bhalha ghandna miktubin b'l-Malti; versi tal-ghaxra f'*It-Turufnat*; versi ta' sitta f'*Lil Gannina*, u ta' hamša fi *Qronfla lil Lwiża* u f'*Emilja*; endekasillabi mżewġin b'ottonarji f'*Dovik u Liena*, u versi ta' sebgha fi strofa wahda tal-poezija *Tas-Siema*. Vassallo beda wkoll j'kteb poeziji bi strofi ta' sitt versi l-wahda minnflok erba' bhall-popolari tas-soltu, nghidu ahna *Iż-Żghorija*, *Iż-Żghożija* u *It-Turufnat*. F'dawn, l-ahhar żewġ versi aktarx jigbru fihom b'qawwa l-hsieb tal-istrofa kollha.

Fl'edizzjoni ta' *Il-Gifen Tork* tal-1855 naqraw li dal-poema inkiteb "*in linea d'esperimento per provare cioè se la lingua maltese atta si bene ad esprimere in verso qualunque specie di teneri sentimenti, riuscirebbe del pari acconcia e bastevolmente copiosa sotto un tema del genere eroico, trattato nelle forme del verso lungo italiano*". (21) Meta kitbu, G. A. Vassallo kien għad ghan-

(21) *Il-Gifen Tork — Canto Epico Maltese di N.N.*, Malta, 1855, fl-*A Chi Legge* tal-Edituri. Fl-1760, kienet dehret poezija bil-Taljan hawn Malta fuq l-istess suġġett, jisimha "Per la Sollevazione e conquista fatta da' Cristiani della Primaria del Gran Signore nomata "La Corona Ottomana", ancorata nella Rada di Stancio.....pp. 4. Kif qalli s-sur Gużè Gatt, aktarx li dil-poezija kienet inkithet minn wiehed Nicolò Muscat.

du mal-25 sena u ghalhekk xi difetti ma jistghux jonqsu fih, imma b'danakollu nahseb li kellhom raġun l-istess edituri jiktbu, nhar 1-1 ta' Mejju, 1855, illi "*Costoro (i.e. i forniti di belle lettere) d'altronde, piacendosi talvolta a percorrere alcuni brani meno imperfetti di questa leggenda nazionale, potrebbero dare giudizio se la lingua maltese, energica ed abbondante a sufficienza si presti, onde trattare lodevolmente in essa grandi e maravigliosi azioni*". Il-poema kien grah Vassallo stess quddiem l-Akkademja Filoloġika, u f'*Il Malti* tas-17 ta' Frar, 1844 naqraw: "Fetah imbagħad fomm id-Dr. G. A. Vassallo u qara biċċa kbira poezija bil-Malti '*Il-Ġifen Tork* — imqasam fi tliet taqsimiet; fi-ewwel minnhom qaj kif l-ils'era Maltin ġewwa ġifen Tork ma jistghux jifilhu iżjed il-ġasar tagħhom talbu lill-Madonna u ftiehmu kif jagħmlu biex jibqgħu meħlusin; fit-tieni wera t-taqtiġha li saret bejn il-Maltin u t-Torok fuq dan il-ġifen u li biha l-Maltin hargu mill-egħdewwa tagħhom rebbieha; u fit-tielet tkellem mill-mixja li dawn il-Maltin meħlusa għamlu fimkien mill-Beit ta' Malta sal-Knisja tal-Mellieha, fejn marru jtemmu l-wegħda li lill-Madonna kienu għamlu. Dana kollu hu miktub b'versi fuq dawka ta' mit-Taljan.....".

Sa fejn nafu ahna. Vassallo sunetti ftit kiteb. Wiehed, li kien jismu *Is-Sena l-Ġdida* naqraw fih hsebijiet għoljin imfissrin b'mod li ma jagħmlux għajb lill-poeti tal-lum. Nghidu ahna, dit-terzina għandha l-istess kadenza solenni tat-tieni biċċa tal-

Innu Malti ta' Dun Karm:—

Qawwa 'l-marid, sabar 'il-fqir, u sliema
Ikollu l-bahr; biex il beltu jara,
Il-ghonja dawl, u xogħol il-haddiema.

Fil-kitba tiegħu G. A. Vassallo kien jagħżel kliem mexxej, jifhem kulhadd, la safi żejjed u lanqas barrani bla bżonn. Fuq dil-haġa jidher li keġlu idea sewwa ta' kif għandna nqisu lingwa bhala haġa hajja, u l-kliem tiegħu mitt sena ilu għadu jdoqq frisk u jghodd ukoll għal żmienna. Fl-ewwel ktieb tiegħu, tal-1843, jammetti li dawk li jkunu mghallmin la Taljana jtkellmu lingwa ftit u xejn imhassra (un po viziosa) imma meta tikteb tista' teħles minn hafna italjaniżmi u b'hekk tagħti lill-Malti xejra originali li tixraq. Billi fil-Malti jonqsuna xi kliem astratt u xjentifiku, hekk ukoll dawn jonqsu fi-ilsna orjentali l-oħra. U jekk meta ma jkollniex il-kelma Maltija ninqadew b'oħra barranija ma nkunux naghmlu hsara lill-Malti. Kul il-sien jissellef il-kliem u jkun genn taħseb li tista' tikteb il-Malti minghajr ma tissellef mill-barrani. Mhux hekk biss, imma minghajr il-kliem missellef il-Malti jiftaqar. Għalhekk, skond Vassallo, tikteb bil-

Malti jfisser tinqeda bi kliem kemm jista' jkun Malti, u fejn m'ghandniex il-kelma li rridu bil-Malti, nissellfuha mit-Taljan jew minn xi lsiën iehor u ntuha ghamla u sura Maltija (22). Ghoxrin sena wara jehodha iktar bl-ikrah kontra l-puriżmu fil-kitba tal-Malti u jghid: "*Sarebbe un vero barbarizzare sostanzialmente la lingua maltese, ove mai alla sua purezza richiamare si volesse: puossi aggiungere anzi, che qualunque attentato di coltivare filologicamente questa lingua ed a qualche purezza richiamarla, sarebbe un attentato contro la civiltà del paese*". (23).

Issa ngh'udu xi haġa dwar din il-ġabra ta' poeżiji. Il-hsieb taghna kien li nuru 'l Ġ.A. Vassallo bħala l-ewwel poeta liriku Malti. Għalhekk f'dal-ktieb ma ssibux miġbura l-poeżiji kollha. Mill-*Hrejjef u Ċajt* nagħti biss xi wahdjet biex il-qarrej jista' jiffirma l-fehma tiegħu fuq l-istil tal-hrejjef ta' Ġ.A.V. Għall-poeżija l-oħra, barra l-*Ġifen Tork*, ġbarna l-poeżiji tiegħu li kienu deħru fil-ktejjeb *Poesie Maltese ad uso della Scuole Primarie* (1852) li fihom, kif qal il-Kan. P. Pullicino, Direttur tal-Iskejjel, Ġ.A.V. fimmkien ma' L. Mifsud Tommasi għen l-istudju tal-Malti billi ttratta hafna suġġetti b'metru ta' bini u qisien differenti. Ġbarna wkoll il-poeżji li hemm fil-kotba tal-1843 u tal-1851 li semmejna kemm-il darba f'dan l-istudju. Barra dawn ġibna xi poeżiji li kienu deħru fil-gazzetti ta' dak iż-żmien u li baqghu ma ngabrux, nghidu ahna *The Simplest Charm Prevails*. qlib m'll-Ingliż li deher fil-*Calypso* tas-17 ta' April, 1847, *Dies Irae Dies Illa* mill-Ward u Zahar (It-Tieni Sena, Novembru, 1866) u *Tifhir lill-Primadonna Ġuzepa Sedelmajer* mid-*Democrati* (Nru. 53) ta' Jannar, 1843.

Dwar din l-aħjar poeżija ahjar ngh'udu mill-ewwel li kienet harget taħt psewdonimu, imma minn xhieda interna deħrilna li hi ta' min ighoddha bħala ta' Ġ.A.V. Hemm l-istess vers ta' tm'enja li kien iħobb juża, fiha espressjonijiet li niltaqghu magħhom ta' sikwit fil-poeżija tiegħu, nghidu ahna, in-negativ mingħajr l-x mal-verb e.g. *ma jitghaxxaq*, li ma nsibux dejjem fil-poeti l-oħra ta' żmien; jonkella żewġ verbi wara xulxin fil-bidu ta' vers, e.g. *Tidhak, tibki ġgaghlek magħha*. Barra minn dan nafu li Vassallo kien dilettant hafna tat-tiġatru u 'l hawn u 'l hinn fil-poeżiji tiegħu nsibu b'cejjeċ minn oprj maqlubin bil-Malti u mdeffsin fil-versi, e.g. fil-poeżija *Tas-Sliema*, jonkella jsemmi l-isem ta' romanzi u dwetti mill-opri, e.g. fiċ-ċajta *Namrat* fejn insibu l-isem tad-dwett *Se tradirmi tu potrai* u *Verran-*

(22) *Mogħdija taż-Żmien fl-Istien Malti*, Malta, 1843, p. 4.

(23) *Hrejjef u Ċajt bil Malti eċc.* 1895, p. 5.

no a te sull'aura, minn "Lucia di Lammermoor", din ta' l-aħħar maqluba għall-Malti f'*Tas-Sliema*. Fl-aħħarnett fl-istess gazzetta *Democrito*, u sewwa sew fin-nru. 65 tad-19 ta' Awwissu, 1843, dehret poeżija *Il-Kalkara*, li fil-ktieb *Għal Chitarra* dehret imbagħad taħt l-isem *Tas-Sliema*.

Din twassalna għal haġa oħra li tolqtok fil-poeżiji ta' Vassallo. Issib iktar minn wahda mdahhla f'gabra taħt isem u mbagħad tidher x'mkien iehor taħt isem iehor. Hekk, barra din ta' *Tas-Sliema*, li meta dehret taħt l-isem *Il-Kalkara* kellha t-tieni biċċa mill-opra nieqsa, insibu wkoll il-poeżija *Il-Għarusa gol-Kalkara* li fil-ktieb *Għal Chitarra* tal-1851 kellha l-aħħar strofa nieqsa minn kif kienet fil-*Moghdiya tal-Żmien* tal-1843. *The Simplest Charm Prevails*, barra milli fil-ġurnal *Calyпсо* li semmejna, insibuha wkoll fil-ktieb tal-1851, u *Il-Port ta' Malta* li ahna hawnhekk gibna għaliha wahidha, insibuha mdeffsa fil-poeżija *Lapsi*, mahruġa fil-ktieb tal-1843, u fil-poeżija *Mawra sa Rnella* f'dak tal-1851. Fl-ewwel wahda s-setting huwa l-Kalkara, f'tat-tieni l-Irnella u hemm xi versi mibdula.

Sa hawn irnexxieli niġbor sal-lum. Ma n'stagħgibx jekk jiġi xi hadd ighidli li hemm poeżiji oħra ta' Ġ.A.V. bil-Malti li għadhom mhumiex miġbura. Taqla' qalbek tqalleb il-gazzetti ta' dak iż-żmien biex aktarx ma ssib xejn, jew jekk issib ma tkunx taf li tiegħu għax anonima u tithawwad jekk għandekx tghid li tiegħu bla provi. Imbagħad mhux dejjem issib il-poeżij; Maltin fil-gazzetti u ġurnali bil-Malti. Għandek mnejn issibhom f'ġurnal bit-Taljan, bħalma s'ibna. Għalhekk il-qarrejja mitluba li jagħdruna jekk harbitilna xi wahda. B'danakollu n'ttama li dil-gabra hi biżżejjed biex wiehed japprezza l-hidma litterarja tal-ewwel liriku Malti. Għal haddiehor inhallu l-apprezzament estetiku tal-poeżija tiegħu.

Il-Furjana

5 ta' Diċembru, 1949.

Ġ. CASSAR PULICINO.

IL-BNIEDEM FID-DINJA

Ahna niġu ġewwa d-dinja
Bla ma nahsbu u la nitkellmu,
Xinhi d-dinja iżda nagharfu
U bil-biki lilha nsellmu.

Hi tghidilna: "Uliedi, minni
Ser ikollkom biss taħbit;
Toqogħdux tistennew hena,
Jien ma fini l-ebda ġid".

Qabel jibda t-taħbit tagħna
Ahna nhabbtu missier w omm,
Dak irid jahseb għalina
Biex fix-xaba' lilna jzomm;

W ommna wara li halibha
Tkun bil-ħniena lilna tat,
Bina jkollha tibqa' mhabbta
Għax bla għaqal u bla q'ghad.

Sakemm għaqal ma jiġina
Fiż-żgħuriġa mhennijin
Ahna nibqgħu: kemm indumu?
Malajr jaqgħu fuqna s-snin.

U ibda thabat! fqir u għani
Għalik hena iżjed ma hemmx:
Din hi l-liġi — Għandu jbati
Kull min jimxi taħt ix-xemx.

Liema bniedem qatt fid-dinja
Xinhu l-hena jista' jghid?
Nara lili u 'l haddiehor...
Kulhadd għandu xi taħbit.

Min qal hena l-ewwel darba
Ma qalux għax jaf xinhu;
Xebbhu f'rasu, xtiequ f'qalbu
Izda qatt ma garrbu hu.

IŻ-ZĠHUŻIJA

L-isbah biċċa ta' hajjitna,
Kif ighidu, hi ż-żghużija,
Għax saħhitna, għax hilitna
Fiha tikber, tiehu qies;

Iżda hena, iżda sbuħija
Ma fhiex kemm tgħid in-nies.

Hekk kif f'wiċċna tidher tibda
Xi turija l'ahna kbirna,
Il-qalb tagħna thoss xi ġibda,
U tkarkarna fejn hi trid:

Denj jitla' għal sidirna,
Li bla għaqal naħsbuħ gid.

Xi daqsxejn ta' mħabba fina
Hawn titwieled, li bil-hlewwa
Naraw ahna li thennina,
X'jiġi minnha ma naħsbuħ;

Għomi, meta tidhol sewwa,
Hlief tahbiż ma naqilghuħ.

Iżjed nikbru u jahtigilna
Nibdew naħsbu għall-hobż tagħna,
L-akbar hsieb ilj jasliina
Huwa da' u ma jhalliniex,

Għaliex min ikun jitmagħna
Id ġol-ohra ma jridniex.

Tal-idejn, tal-mohħ xi għelma
Niesna trakhom iqabbduna,
Tal-imrar nixorbu l-ilma
Sakemm niehdu xi tagħlim;

L-imghallmin meta jerhuna
Ma jkollniex hlief xi tilqim.

Henjin ahna jekk f'xi drawwa
Iż-żgħurija ma ġebitna;
Tad-drawwiet il-ħżiena l-qawwa
Naraw tiġbed bosta whud:

Il-ħżunija wisq għalbitna
U sa ż-żgħir biha mehud.

Bl-ebda għaqal mohħna mtajjar
Tgħid in-nies illi tarana;
Ah, kemm drabi ġewwa mgħajjar
Ikun fina ma nurux!

Lilna n-nies tahseb ferhana
U x'joqtolna ma jafux.

Għalaqt hamsa u ghoxrin sena
Jiena immela fiż-żgħurija,
Iżda fejn u fejn hu l-hena?
Min jurini tieghu t-triq?

Hemm, tahbit kienet għaliya,
Li naqbiżha fis nixtieq.

IŻ-ŻGHURIJA

O Żmien helu, kif għaddejti,
Żmien ta' meta kont bla htija!
It-tifkira biss hallejti
Biex il-ghira nhoss għalik:

Int ma targa' iżjed għaliya,
U sal-mewt indum nibkik.

La tahbit, la hsieb għall-hajja
Fiż-żghurija ma jgħabbina,
Ma tnikkitna l-ebda grajja,
L-ebda għali, l-ebda hemm;

Kollox ward ikun għalina,
Xewk għal qlubna ma jkunx hemm.

Kollu wiehed jidlam, jisbah,
X'inhū illum ebda ma nfittxu,
Nittennew l-ghada jkun isbah,
Bla ma nahsbu x'jista' jsir;

Ghal kull xejn tarana nziġġu,
Ghal kull haġa qalbna ttir.

Sajf u xitwa fiż-żghurija
Il-qalb dejjem hienja żzommha,
Tghaddi fuqna x-xemx qawwija,
Jew tal-kesha iġhaddi r-rih...

Ma jiksirna bard la ghomma,
U kull żmien naraw sabih.

Iżda x'haġa! fiż-żghurija
Ma nintebħu xejn bil-hena
Li bih qalbna tkun mimlija,
Ma nagħharfu deni u ġid:

Wara l-erbatax-il sena
Dik il-hajja kieku trid.

O żmien helu, ghax bis-serqa
Tghaddi w tmur bla hadd ma jsibek?
Bħala lehha minn ta' berqa
Ghaddejt fuqi u ġejt mehud:

Lj kont nista' nerga' nġibek
Kieku fik irrid immut.

IS-SENA L-ĠDIDA

Is-sena l-ġdida dahlet; Alla jtina
Illi tajjeb sal-aħħar intemmuha,
U l-hena nitolbuh illi jurina
Sabiex mill-isbah snin aħna nġhodduha.

Ikun għamilna fejda u ġid għalina
Biex bil-qalb kollha fl-aħħar inberkuha;
Biss għamil tajjeb jidher dejjem fina,
Mn'idejn Alla kull haġa wkoll nehduha.

Qawwa l-marid, sabar il-fqir, u sliema
Ikollu l-bahri biex il beltu jara,
Il-ghonja dawl, u xoghol il-haddiema.

Bhal ahwa n'ieqfu ma' xulxin, kif Alla
Jitlob mill-bniedem, mimlijin bil-hrara
Wiehed ghal iehor, kif miktub Hu halla.

L-ARMLA

Bil-hemm, bil-biki d-dinja wisq mimlija,
Ghodwa ma tisbah li ma jikbi hadd,
Kif kulljum nara jien, u drabi fija.

Daqqa dak, daqqa dak, iżda kulhadd
Kellu, ghandu, jo jkollu jwagga' qalbu,
U hadd ma jghid — "Ma bkejt, ma nibki qatt".

Min dak l-hemm, min dak l-uġigh isallbu,
Hieni min jista' fis jehles minn hemmu,
U fih ma jibqa' sakemm wisq ighallbu.

Fost l-akbar weggha l qalb li nistghu nsemmu,
Jien nara meta r-raġel titef mara
Li kienet biss titghajjex b'gharqu u demmu.

Dit-telfa hi wisq, li minnha jiġi wara
Hu haġa trieghed; omm fqira, miskina.....
Fuq ul'edha min qatt jista' jsabbarha!.....

Jekk Alla ma jharisx harsa hanina
Fuqha mis-sema, hadd ma jkun ghaluha,
U x'inhu l-akbar hemm l-armla turina.

Tara kulhadd iwarrab u jhalliha,
Dawk li dari ta' gewwa lkoll jitbieghdu,
U sahsitra niesha l-gejnb tat'ha.

Jista' jkun, dawn ghall-ewwel lilha jqieghdu
F'xi tama, iżda ftit ftit jibdew jerhuha,
U jonqsu f'qasir żmien m'inn kull ma wegħdu.

B'xi kliem il-barranin biss iserrhuha;
M-ghonja tittamaha, u l-kbarat
Mitlubin ghal xi farag, ma jaghtuha.

Xinhu li trid min-nies qatt ma tkun rat
Ghadha l-imsejkna, u ggarab il-misthija,
Li ggib fil-qalb ughigh li ma jinghad.

Ghal uliedha bla gid, bla snien, bla htija
Thabrek sabiex fil-guh lilhom ma tara,
U kemm tista' tbeghidhom mit-tbatija.

Tikber go qalbha ghal uliedha l-hrara,
Ghax tiehu s-sehem li ghalihom kellu
Missierhom, qabel lilha graġ il-hsara.

U t-tfal f'idejha biss ruhhom iwella,
Ma jgharfux fid-dinja ebda ghajr lilha:
B'xi farag minnha biss huma jibtellu.

Uh, ghal qalb l-armla kemm, kemm hi qalila,
Xhin trid uhidha tahseb ghall-iltiema,
U ghal wisq hteggijiet nuqqas jigilha!

U jekk ghall-hobz it-tfal tibki quddiemha!
U jekk ilhamhom jidher?..... O Mulejja,
Int ghixt fid-dinja fqir, int isma kliemha!

Niskot, ghaliex id-dmugh wasal f'ghajnejja.

IŻ-ŻAGĦŻUGH U X-XIH

Żagħżugh lix-xih: — “Li kont felhan kemm merhi,
Kieku kont ittih xebgha lil Sansun”.

U lilu x-xih: — “Li kellek gherf kemm bluha,
kieku eghref int bil-wisq minn Salamun”.

Ma ghandna qatt niddiehku
Bix-xjuh li xejn ma tfitxna,
Ghaliex wisq drabi jigri
Li d-daħka tibqa' f'wiċċna.

BIDU MALTA U ĠENSHA

Minn xhin Alla d-dinja halaq
Bl-iġbla għaliha u l-ilmijiet
Ilha Malta, li bhal kewkba
Donna waqgħet mis-smewwiet.

Qabel l-ilma d-dinja għarraq
Malta kienet mal-art kbira,
Qawwet l-ilma din l-art forqot,
Malta nġhażlet u sfat gżira.

Għadda ż-żmien, minn riġel bniedem
Baqgħet Malta bla mirfusa,
Biss ix-xemx kienet iżżurha,
Biss il-bahar kien ibusha.

Hemm min jikteb illi f'Malta
Ġens il-ġganti l-ewwel dam,
Nies b'għajn waħda: xej' ma nemmen,
Ma rridx nimxi ġewwa d-dlam.

Ftit Feniċi hallew bliethom
U bejn sema u ilma għabu;
Nies qalbiena, nies bahrija
Resqu f'art, u 'l Malta sabu.

Fuqha niżlu u għarrkobbtejhom
Iżżew hajr lix-Xemx Allahom;
Raw li l-art sabiha u tajba,
Li jżommuha malajr tahom.

Baqgħu fuqha, l-art bdew jahdmu
Li qamh tathom u haxix;
U b'hekk Malta lilhom qalet:
Ja Feniċi, thallunxi!

Qagħdu żmien u lilha għanu
Bil-għerf tagħhom, bid-dirghaj',
Fi ftit snin imtliet il-gżira
B'elf bejjiegh u b'elf ragħaj.

Kienu n-nies li lilna ġenssu
Il-Feniċi qalbenin;
Min ilumni jekk inxandar
L'ahna minnhom innisslin —

U nixbhuhom?... nies haddiema
Nies hawtiela 'l ġensna bdew,
U l-Maltin mad-dinja kollha
Għal dal-hwejjeġ jissemmew.

TIFHIRA LIL MALTA

Int sabiha, o Malta tagħna!
Mhux ghax Malti nfahhrek jien;
Issemmik id-dinja kollha,
Maghruf ġmielek kullimkien.

Imghottija bl-isbah sema,
L-ogħna dawl ix-xemx tatik,
Ma xxawtekx, bil-hlewwa ssahhnek,
Ġid iġġiblek u tqawwik.

Fik il-bard lil hadd ma jikser,
Meta x-xemx tghaddilek bghid,
Ma jiġix inhar tul sena
Illi ma jsahhnekx xi ftit.

U l-art tiegħek kull ma tagħmel
Kollu tajjeb, kollu bnin;
Ġewwa bliethom il-frott tiegħek
Jixtequh wisq barranin.

Illi l-ġid bil-wisq tatina (*)
Qaluh fl-ibghad żmenijiet;
F'illi tagħti għad li żghira
Tisboq il bosta artijiet.

B'kull tifhir, o Gżira mbierka,
Il-ghorrief semmewk, kitbuk;
Għal insiġ idejn uliedek (†)
Elfejn sena ilu fahhruk.

Liema haġa li fik tinbet
Tieba u benna ma turix?
Il-laringa, il-frawla tiegħek
Min fid-dinja ma jsemmix?

(*) Fertilis est Melite, sterili vicina Cosyrae — Ovid.

† Cicerō: In Verrem, 4.

U x'inghid mill-ghasel tieghek,
Liema bniedem ma jfahhrux?
Jekk iduru d-dinja kollha
Ohla minnu ma jsibux.

Fik il-qronfla, fik il-warda
Biex thawwilhom l-angli giet;
Imkien ġmielhom, imkien bħalhom,
Fihom riha tas-smewwiet.

Ġewwa fik, o Gżira taghna,
Hliet il-hlewwa ma tidhirx;
U kif le, jekk ismek, ismek
Hliet il-ghasel ma jfissirx?.....

IL-PORT TA' MALTA

Fost il-hwejjeg sbieħ li ghandna
Ghandna l-Port bil-wisq imfahhar;
Mhux għal xej' tara l-barrani
Li għal ġmielu jibqa' msahhar.

Mill-iswar li lili jdawru
Ma tikxiflu kullimkien;
Ġo fih tara bhala dghajjes
L-isbah, l-ikbar, l-aqwa ġfien.

Tul u wisa' u ilma għali
Fih kemm trid u kemm tixtieq,
Sa minn barra tasal ġewwa
Tista' tghid l-ixxabba' t-triq.

Ġewwa fih għad li Port wiehed
Inti tara erba' dahliet,
Li jghodduhom fi bliet ohra
Sa mill-isbah portijiet.

L-oghla swar, l-iżjed qawwija
Ġewwa nofshom iġħalquh,
Jekk xi għadu jrid fih jidhol,
Minn wisq bġhid huma jżommuh.

Ara x'dell fil-baħar waqqgħu
Ta' Sant'Anġlu l-gholja swar,
Halli jersqu taħt hitanek,
O Sant'Anġlu, ġ-ġfien il-kbar!

- Dwar l-elf sena ilhom mibnija
U mfahhrin dawk il-hitan;
Meta nbnew l-Ewropa kollha
Ma kelliex kastell bhal dan.

F'nofs il-Port Sant'Anglu l-qawwi
Bhala ggant li jindukrah;
Ir-Rikażli l barra minnu
Sabih qawwi wkoll tarah.

Ma nsemmix ebda gmiel iehor.
Li f'dal-Port jien nista' nsib:
Izda le sbuhija kbira
Xi haga ohra l'lu ggib.

Hu sabih, izda gmiel izjed
U izjed zina min jatih?...
Huma g-gfien tal-Ingilterra
Meta jkunu gewwa fih.

Lejhom hares, lilhom tara,
Bhala slaten minn tal-bahar,
Tghid ikollok: "L-Ingilterra
Tassew ghandha biex tiftaħar".

Tara diehla l-"Queen Victoria"
Donnu l-Port ferhan jilqaghha;
Hi fi' gmiel, u żżidlu zina
U hu jkabbar il-gmiel taghha.

Tara Gifen minnu hiereg
Taht il-qlugh bojod hamiema,
Ilma l-Port quddiemu jilghab
U tisthajlu jt'ih is-sliema.

Go dal-Port ig-gfien qawwija
Ta' Vittorja (li thennina!)
Go dal-Port minn mindu dahlu
Alla laqqa' l-gmiel maż-zina.

TAS-SLIEMA

Art imżejna bit-thennija
O tas-Sliema, narak jien:
Fik il-ferh, l-imbierək hena
Nara jghammar kullimkien.

Fejn il-ghorof dari jidhru
Tal-imsejken, tas-sajjed,
Illum binj mgejjes jidher
Bis-sbuhija tal-ibliet.

Gonna u bahar, o żewġ hwejjeġ
Mixteq'in minn bosta nies!
Sbieh il-gonna, ihenni l-bahar,
Ma flimkien kemm huma gheżież!

Xatt il-bahar f'dawl il-qamar
Tara joqghod lil kulhadd,
Min idoqq u min ighanni
Genna jsir tarah ix-Xatt.

U minn hawn, minn hinn, tismaghlek
Ghana mgejjes fuq id-daqq,
Illj l qalbek ikabbarlek
U jhennik ta' tabilhaqq.

Tisma' l-ghana tal-imhabba
Lj jnebbahlek it-tifkir
Ta' xi żmien li fih bil-ġwienah
Tal-imhabba kont ittir.

Tisma' lehen kollu mbikki
Ta' xi wahda mix-xbejbiet,
Li ttawwallek fuq il-kordi
Bl-akbar hlewwa dal-kelmiet:

“L'lek ir-rih iwassal*
Il-kliem ta' nar l-imhabba;
Ftakar fl-ghajjat tal-bahar
L-uġigh lj f'qalbi trabba,

* “Verrano a te sull'aura” Lucia di Lammermoor.

X'hin tahseb li għall-biki
Tajt ruhi u għat-tnehid.
"Dal-hatem biki jgħblek
X'hin thares lejn di' l-id!

"Lejn is-sema int ftaht il-ġwienah†
Ruħ maħbuba, kollok żina!
Lejja hares b'ghajn hanina
Jitla' hdejk min tighak kien!

Jekk il-qilla tal-bnedmin
Lilna giebet dana kollu.....
Jekk fi-art konna mifruqin,
Ġos-sema nkunu flimkien!"

Kif thoss qalbek tibki u tohla
Jekk f'dil-haġa drabi wqajt,
Jekk int kellek xi maħbuba
Li għall-ahhar darba rajt.

Mhux il-ghana biss le tisma'
Li jnebbahlek hsieb qalil,
Tisma' wkoll bi hlewwa kbira
Ta' thennija u ferh taqbil.

L-isbah daqq u l-isbah ghana
Ġo tas-Sliema tisma' tmur;
Fuq dik l-art mis-sema mbierka
Tas-sajf granet jidhru x-xhur.

O tas-Sliema! dan il-hena
Tati l dawk li jghammru fik;
U billi int thenni lilhom
Kull fohrija jien naghtik.

† Tu che a Dio spiegasti l'ali cecé.

IS-SULTAN LA VALETTE

Lill-Belt Valletta

Belt ta' qalbi, bintj helwa,
Jien minn qabri qomt narak;
Tagharfux il-missier tieghek
Li rabbiex u l-barka tak?

Għaliex ġebli fik ma nara
Illj xxebbah il-wiċċ tiegħi?
Fi kburitek għax insejtni?
X'kont tkun int li ma kienx driegħi?

Jien għalik (u tafu d-dinja)
Jiena kont l-akbar Sultan,
Jien għallejtek fuq bliet ohra,
Jien libbistek il-hitana.

Min qatt kisrek minn x'hin jiena
Lilek bnejt u qgħadt ġo fik?
Hallj jgħidu wlied l-Imhammed
Li mitt darba ġew għalik.

Huma ġew u fuqek n'zlu
Minn xj xtajta bghida mwarrba,
Ma xhin r'edu għalik jahbtu
Hadu l-mewt u ġrew għall-harba.

Is-sejf tiegħi ma kienx qiegħed
Fit-taqbida mal-kefrin,
Għad li xagħri kien tajjara
Kont quddiem il-quddemin.

Ta' San Ġwann it-tajfa kollha
Kienet miegħi ċċarċar demmha,
U fil-qatta l-ulied tiegħek
Bis-sjuf f'idhom jien rajt hemma.

U, Alla jbierek! liema hila
Il-Maltin nisa ma wrew?.....
Sa bit-trabi fuq dirgħajhom
Għat-taqbida magħna ġew!

Das-salib, l-imhabba tieghek,
Kienu l-qawwa ta' dirghajja,
U l-eghdewwa minn quddiemi
Jien gerrejthom qtajja qtajja.

Dawk il-kiefra kienu jifhmu
Li jehduk minn gewwa jdejja
Xi hadd izda bis-sejf f'idu
(Ma jidhirx) kien jinsab hdejja.

Kien San Pawl li lilek ghammed
U fetahlek dak il-ktieb
Li bih wemmnek kif Bin Alla
Biex jirbahna fl-art ingieb.

U min sata' qatt jaghelbek
Jekk San Pawl go nofsna kien?
Hu ghalik mis-sema qabeż,
U mill-art qbiżt ghalik jien.

Ahna rbahna u n-Nofs Qamar
Beka d-demm u mar jistrieħ,
Jien bqajt fik ferhan u hieni
Bhal Sultan u bhal rebbieħ.

Lilek bghid ridt inżomm dejjem
Minn kull deni, minn kull hemm,
Ridt inżommok bhal Knisja,
Ma ridtx fik inxerred demm.

Ma n-Nofs Qamar ried ijasrek
U l-Quran go fik igib,
X'kelli naghmel jien m'ssierek
Hliet bid-demm ingaghlu jghib?

Ghalkemm hdimt ghalik, ja Binti;
Ghal kemm kienet helwa l-hkima,
Jien jidhirli li ma ghandha
Tonqos fik ghalija l-qima.

F'bosta whud, ja Binti, tfakkar
Madwar swarek lill-barrani,
Ma 'k irid jara l-wiċċ tieghi,
Fejn tibaghtu biex jarani?

Tajtek gidi, tajtek gharqi,
Tajtek demmi, u kullma fija,
Biss nitlobok ghal dan kollu
Tal-wiċċ tieghi xi turiija.

IS-SULTAN WIGNACOURT U L-MALTIN

(L-ewwel darba ta' rmiel il-ghajn fil-Belt).

WIGNACOURT

Bl-oghla ferh jiena qalbi mimlija,
Ghax ferhana l-qalb taghkom qed nara;
Oh! tal-hena x-xemx telghet ghalija,
Ghal dil-Gżira ta' Pawlu l-hanin.

L-ilma hu maghna! d'n kienet il-hrara
Tiegħi u taghkom, ja wliedi Maltin.

IL-MALTIN

L-ilma gie, għall-hniena t'Alla,
U issa lkoll bih nithennew,
Safi u tajjeb bħala qalbek
Li ftit slaten bħalha wrew.

Wignacourt, it-talb ta' qlubna
Jekk int għoġbok smajt u hadt,
Wignacourt, l-isem kbir tiegħek
Gewwa Malta ma jmuq qatt.

WIGNACOURT

X'inhu l-hena tas-slaten li bħali
Hliel il-gid tan-nies tagħhom, ja wliedi?
F'li nista' tarawni intom hali
Ma' dil-Gżira, u rridilkom kull gid:

Biss għalikom ta' qalbi l-ewghiedi,
Wignacourt ihennikom irid.

IL-MALTIN

Dak il-hena li tridilna
Quddiem Alla tmur issib:
Ghax hlas iehor ma jiswielu
Min bħal tiegħek qalb igib.

Jekk dil-belq mill-kbir Valletta
Giet maħluqa u minnu nbniel,
Izda mgħammda bl-ilma minnek
Nistghu nġhidu li hi giet.

WIGNACOURT

Is-salib illi f'sidri ngib jiena,
Li ghalih hlift inċarċar il demmi,
Ma jghallimni hlief t'eba u hniena,
U ghalhekk m'ghamilt żejjed jien xejn.

Lil Valletta l-Maltin ghandha ssemmi,
Sultan bhalu ma jsibu f'elfejn.

IL-MALTIN

Ihennih Alla fis-sema
Ghalli ghamel, ghalli ta,
Qalbu tajba, qalbu kbira,
Dak l'imissu s'issa ha.

Izda mieghu l-isem tieghek
Ghandu jimxi fil-qarib;
O Valletta, o Wignacourt,
L-isem taghkom qatt ma jghib.

WIGNACOURT

'Ma nitlobkom tinsewx lil dawk kollha
Lil ghall- ilma habirku wkoll mieghi,
Maltin ghonja li ġewni bil-folla
Jaghmlu jdejhom ghan-nefqa tal-flus:

Ma rridx flus t'ebda hadd! bil-flus tieghi
L-ilma rrid, u l-ghajn nirżel inbus.

IL-MALTIN

Kemm imhabba nistghu ngibu,
Wignacourt, ghandna ghalik,
Ghalli ghamilt fil-Gżira taghna
Fis-smewwiet Alla jhennik!

Wignacourt, it-talb ta' qlubna
Jekk int ghoġbok smajt u hadt,
Wignacourt, l-isem kbir tieghek
Ġewwa Malta ma jmut qatt.

MANNARINO

*Storia dei prischi tempi a che sull'ali
Col fosco velo innanzi a me t'arresti?.....*

*Ma ti resisto indarno... seco m'assuli
Dei casi antiqui cui pensier funesti.*

(Ximenes. Narranza di L. De Caro).

I

MANNARINU LILL-MALTIN

Maltin, ersqu...! hudu kliemi,
Jien mis-Sema nħossni mħabbar.....
Li ma nuri l-ħsieb li għandi
Lili hadd ma jista' jsabbar!

Jekk ma thossu fiex tinsabu
Innebbħkom irrid jien,
Alla tani dawl biżżejjed,
Tani qalb u tani lsien.

Ilha wisq marida qalbi
Fuq li ġalħa din il-Gżira.....
F'kelma wahda rrid inġhidu
Aħna lsiera, Malta lsira!

Dawna r-ħieb li fuqna jahkmu
Kull ġieh tilfu, kull mistħija!
Jekk għat-tieba ħrara kellhom
Ilu żmien li ġiet mitfija.

Il-wegħdiet tas-Slaten mejta
Minn tal-lum ġew miksurin,
Il-jedd kollu ġewwa jdejhom.....
X'jedd fadlilna, ja Maltin?

X'jista' l-ħakem, x'jista' l-ħsqof
Taħt il-qawwa tas-Sultan?
L-ebda jedd ma jistgħu jfahru,
Jagħmlu biss kif irid dan —

Kif irid il-*kelb ta' Spanja*,
Xih imtabba' minn kull dnuħ,
Dak Ximenes illi jgħatti
B'gild ħarufi qalb ta' lup;

Is-Sultan u ta' madwaru
Mimlijin nara bil-hjiena,
Kollox gabru taht idejhom
Minghajr haqq u minghajr hniena.

Bl-ebda biża' kollox jaghmlu
Kull hżunija, kull dñubiet;
Minnhom tibża' n-nisa taghkom
Tibża' minnhom ix-xebbiet.

Min imur xi haqq jitlobhom
Lilu wiċċ ma jaghtu xejn,
Jekk ghat-tieni darba jitlob
Isib ruhu... min jaf fejn!

Xejn timlew ghajnejkom, huti,
Billi x-xaba' ntom taraw,
Għax b'dan biss narahom jahsbu
Lj dil-Gżira u lilna xtraw!

Hobż jaghtuna, da nistqarru,
Fostna hadd bil-ġuħ ma jmut:
X'jiswa l-hobż, il-fidda, id-deheb
Jekk sa l-hsieb għandna marbut?.....

Jahtieg, l-ahwa, nuru rwiehna
Blex nehilsu l-Gżira taghna
Minn dan-nies li bina qarrqu;
Nitma jien, Alla jkun maghna.

Naqilbuhom! Xejn la tibżghu,
Ej ningħaqdu lkoll flimkien
U nahilfu li ngarrfuhom,
L-ewwel wiehed nahlef jien.

Kull min hu bin din il-Gżira
Għandu lilha demmu jaghti,
U min demmu lilha jiċhad
Quddiem Alla jinsab hati.

Jekk it-toqol minn tal-jasar
Fuq irjusna kollu ngama',
Naqilbuhom! u mad-dinja
L-isem taghna jmur jistama!

II.

MANNARINU FIL-ĦADID

Le ma nwaġġa' ghax fuq ġismi
Nhoss it-toqol tal-hadid,
Jien ghalik, hanina Malta,
Iżjed mn'hekk nitgħabba rrid.

Iva jiena għal imħabbtek
Kollu ridtu mċarċar demmi!
Rid t inghinek, iżda s-Sema
Għoġbu jżid u jkabbar hemmi.

Minn dan-nies li għar iġibu
Kemm lis-sejf kemm lis-Salib
Rid t nehilsek, iżda s-Sema
Għewwa habs ried lili jġib!

Ma kienx daqq il-hin immela
Li jiġġarrfu l-mishutin:
Jasal iżda, jasal, Malta,
L'ahna nkunu meħlusin!

Titla', fi-ahhar, nitma f'Alla,
Xemx mix-xefaq li tarak
Bil-ferħ kollu tibqa' hielsa
Minn min jifhem illi xtrak!

Mannarino, min jaf iżda
Tibqax haj sa dak il-jum?.....
U min jaf f'dal-habs mudlami
Għal kemm snin tibqa' mżmum?.....

Sal-mewt nibqa! iżda qanpiena
Mejta mejta smajt f'widnejja...
Uh, jahasra! għall-mewt jimxu
Dawk li lbierah kienu hdejja!

Alla magħkom, huti, wliedi,
Li għall-mewt intom sejr in
Għax habbejtu wisq lill-Gżira,
Intom tkunu qaddisin!

Ghaliex jien ma ninsabx maghkom
Li kont fostkom l-ewwel wiehed?
Lil dil-mewt li ghira ġġibli
Ghaliex jien kelli nittiehed?

Kabbru qlubkom, ahna Nsara,
Minn dil-art intom ghall-Genna!
Nitma jien li Kristu lilkom
Gewwa hdanu qed jistenna.

O Mulejja, li fuq ghuda
Mitt sabiex il-jasar tholl,
Af li dawn sejrin imutu
Ghax il-jasar baghdu wkoll!

Fis ilqagghom ġewwa s-Sema
U ghannaqhom bejn idejk,
Daqs kemm int qrib minn Missierek
Lilhom qrib iġbidhom lej!

W int, o Malta, qatt la tinsa
Kullma ghamilna mhabba fik,
Lil uliedek fakkar dejjem
Lj kien hawn min miet ghalik.

Jiena ridt inxerred demmi,
Xtaqt ukoll ghalik immut!
Il-kefrin hallewli hajti
Biex jarawni hekk marbut!

Ma twaqqghuni, għad li ridtu
Bil-hadid ixxikklu l ġismi,
Mannarinu kont u nibqa',
Ireghidkom dejjem ismi.

Fl-ahhar tghib il-kewkba taghkom,
U terhuna, ja kefrin!
Jasa! waqt li fih inkunu
Jien u Malta rebbehin!

III

MANNARINU LIL BONAPARTI

Ġeneral, jekk Alla baġhtek
Sabiex tgħin lill-Gżira tiegħi,
Halli ninżel għarkobbtejja
Biex riġlejk inhaddan miegħi.

Meta l-habar wasal f'nofsna
L'inti riesaq lejn dil-Gżira
Kollha triegħdu l-kbarat tagħna,
F'qalbi jien hadt ferha kbira.

Dal-kbarat li fuqna jaħkmu
Jassru l Malta wil-Maltin;
Hlief il-libsa xejn ma jgibu
Tal-kbarat il-lewlenin

Sjuf imsadda! għien u xwienj
Izommuhom għall-fohrija,
Biex fis-sajf iduru dawra
Lejn il-Lvant, lejn Barbarija.

X! xanbekk minn hemm igibu
B'xi erba' Gharab imsejknin
Priża! Priża! u jbigħuhom,
Għax tbighuhom, o kefrin...?

Illi bniedem ibiegh iehor
Fejn hallieh Alla miktub?
Ġeneral, dan fuq l-Ewropa
Narah jiena l-akbar dnu.

Dejjem bġhadtu, u bġhadt haġ'ohra,
Li dal-habs qamet għalija,
Illi wiehed wahdu jaħkem
Bl-ebda lġiem, bl-ebda tmerija.

U fuq da magħluq haw' ġewwa
Ili bosta u bosta snin:
Għall-ħruxija ta' min jaħkem
Ridt inqajjem il-Maltin.

Ma stajt x nahmel illi f'Malta
Is-Sultan jagħmel l'irid,
U ġie f'frasi li b'taqliba
Jarga' aħjar kollox minn ġdid.

Inti gharef f'dawn il-hwejjeġ
Bonaparti, wieġeb lili —
Aghm'lt jien hażin jew tajjeb?
Liema għar issib f'għamili?

Kullma għamilt jien stqarrejthulek
Jekk f'dan kollu ssib xi htija,
Xih imjassar haw' quddiemek...
Dak li joghġbok aghmel bija.

Iżda 'l Malta, Bonaparti,
Iżda 'l Malta taħqarhiex!
Dan jitolbok Mannarinu
U dit-talba tinsihix.

IV.

BONAPARTI LIL MANNARINU

Mannarinu; qabel jiena
F'Malta ġejt kont nisma' bik,
U fost hsiebi wisq imqassam
Bosta drabi jien hsibt fik.

Nistqarrhulek b'qalbi kollha,
Meta int ridt tixghel il-Gżira,
Franza tiegħi kienet għadha
Ma stenbhitx min-nagħsa l-kbira.

U għalhekk, o Mannarinu,
Wiċċek ridt narah b'għajnejja;
Inti Raġel! halli nghannqek,
Mannarinu, ġewwa jdejja!

Lilek Malta tista' twegġeh,
Ta' Missier tista' ttik l-isem,
Sabbat f'art edawk il-hdejjed...
Holl u serraħ dak il-ġisem.

Inti hieles minn dal-jasar,
Jien ma nsiblek l-ebda dnewwa;
Int urejt li thobb il-bniedem,
Kullma ghamilt xieraq u sewwa.

Gawdi 'l Malta bhal missierha,
Dana l-isem minnha writtu,
Ibqa' hieni f'Malta tieghek,
(Jien immur niehu l-Egittu.)

KLIEM TA' XIH

(*Minn "Lapsi"*)

Ixxalaw, ixjalaw, zghazagh,
Kemmm bin-nhar u kemmm bil-lejl:
Illum taghkom u llum ghoddu,
Xi jkun ghada tahsbu xej'.

Kemmm-il jum minn fuqna jghaddi
Afu, wliedi, hu mirbuh:
Izfnu, doqqu, ghannu, tqabzu
Kemmm ittikom qalb u ruh.

Sa kemmm jibqghu s-snin il-hodor
Ix-xalar la titilfux;
Meta tmil is-sieq għall-hofra
Tkunu tridu u ma tistghux.

LIL GANNINA

Għaliex qalbek sewda
Il-lejla, Gannina?.....
Ej', ej' naghmlu dawra
Flimkien, o hanina.

Go sema kahlanj
Bil-kwiekeb miżrugħ
Il-qamar qed jiddi
Fi gmielu merfugh:

U b'dawlu tal-fidda
L-art kollha mimlija,
Emminni, Ġannina,
Thennik dik id-dija.

Is-sema ta' Malta
Kemm haw' min jixtieq!
Mhux wiehed barrani
Marid tahtu fieq.

Ighala mnejn qieghda
Izda inti ma tqumx?.....
Mur, mur ilbes l-abjad,
O qalbi, u la ddumx.

Xejn titef żmien f'xaghrek,
Mahlul hekk hallih,
Bil-kemm bil-kemm helwa
Hemm fewga tar-rih.

Hlief daqq il-kitarri
Is-skiet ma jiksirx;
U l-baħar il-lejla
Hlief żejt ma jidhirx.

Imxi, imxi, Ġannina,
U mmorru sax-xatt,
Għal hemm nara nieżel
Jitfarrag kulhadd.

Bħal art tad-djamanti
Il-baħar tarah,
Il-qamar fih jiddi
U l-ġmiel kollu tah.

Xi ghanja nisimghu
Mill-baħar fil-bghid
U ghana l-imhabba,
Ġannina, inti trid.

Jien qalbi nhoss toghla
Bil-ġmiel ta' b'l-lejl;
Toghla iżjed la nkunu
Flimkien — hekk — it-tnejn.

Il-ġmiel ta' dil-lejla
Ma tafx kemm hu kbir,
Id-diqa kif tohrog
Minn qalbek ittir.

Ghall-qalb wisq għażiża
Hi lejla bhal din,
Bil-ġmiel tagħha tfakkrek
F'is-sema l-hanin.

Ej, ejja, għad-dawra
Sejrin ix-xebbiet;
Gannina minn qalbek
Murlek is-swied.

IL-HANINA ĠOL-KALKARA

X'lejla din kemm hi sabiħa
Kif tistiednek ghan-namur!
Bilgri, bilgri sal-Kalkara
Bil-kitarra ser immur.

It-tir spara, l-ghaxra darbu,
Ara l-hin kif qarraq bija!
Lejn il-Belt nara n-nies ġejja
Izda ahjar, ahjar ghalija.

O tad-dghajsa, fittex aqla'
Ghall-Kalkara l-pruwa dawwar,
Għax il-lejla lill-hanina
Żewġ ghanjiet fehsiebi nsawwar.

Fittex aqdef, fittex aqdef,
Il-hanina tistennieni,
Tridx jewwilla niġi nghinek
Sabiex nasal aktar kmieni?

Ma tinsabx għagġla hekk kbira,
Daqs il-ghagġla tan-namrat;
Ta' ghasfur jixtieq il-ġwienah,
Jew il-heffa ta' fatat.

Jien inhossni nghinek b'qalbi
Meta tiġbed il-moqdief:
Haw' nizzilni... aktar mid-dghajsa
Ghandi jien riġlejja hfief.

IN-NAMRAT

Lejl tas-sajf bid-dawl ta' qamar
Isbah minnu le ma hemmx;
Ġejt haw' jien biex nara l-qamar?.....
Le, jien ġejt biex nara x-xemx.

Lilek xemx insejjah, xbejba
Li ghajnejja mlejt bid-dija:
Jekk tassew, kif turi, thobbni,
Ixref ftit fil-gallarija.

IN-NAMRATA

Narra ninsa r-rakkmu, l-hjata,
Jekk ma nhobbx lilek, hanini,
Ghalix zżda, kiefer l'inti,
Nistenniek s'issa thallini?

Xi hadd iehor ġewwa qalbek
Forsi żammek sa dal-hin?
Forsi dik li żifneġ mieghek
Meta konna fl-ahħar żfin?

I.

Narra ninsa naqra u nikteb
Jekk ma nhobbok daqs ghajnejja!
Lilek biss habbejt, u nhobbok
Sa ma l-mewt titfaċċa lejja.

Li ma nhobbx lilek, hanina,
U la nista' anqas irrid.
Int jassartni, ma f'dal-jasar
Nara l-hena ta' kull gid.

II

Nemmnek jiena billi f'qalbi
Ghalik ghandi mhabba kbira:
Ma kif nista' nhobbok sewwa
Bla ma nhoss ghalik xi ghira?

Dik il-halja, l-ahhar darba,
Mieghek mieghek donnha ruh,
Baqgheġ tiżfen, u jien f'rokna
Mort imlejt maktur bid-dmugh.

I

Wahdek wahdek inti f'qalbi
Inti biss il-hena tiegħi,
Nikteb, naqra, nimxi... u f'kollox
Jien nisthajlek dejjem miegħi.

II

Tista' tagħmel int da' kollu?.....
Xeġ' ma nista' naghmel jien!
Nibki biss fuq il-kitarra,
Iżda qaghad ma nsib imkien.

I

Xi tkun tghanni, ja hanina,
Jien nitolbok, għidli ftit?
Jekk il-ghanja tkun għaliya,
Għandi l-jedd, nismagħha rrid.

II

Inkun nibki fuq xortija,
Inkun nidghi lill-Kalkara
Fej' ma nista' kif joghġobni
U f'kull hin jien lilek nara.

I

Hares harsa lejn Sant'Anglu
Ara s-swar humiex qawwija;
Daqs hekk iehor, o hanina,
Int qawwejt l-imhabba fija.

II

Xhieda ngiblek ta' l-imhabba
Ruħi, u qalbi, is-sema wkoll.

I

Titfi n-nar li f'qalbna trabba
Biss il-mewt li kollox tholl.

II

Bonosira, bonosira,
Hobbni dejjem u ahseb fija:
Jiena bik il-lejla nohlom
W int il-lejla tohlom bija.

QRONFLA LIL LWIZA

Dil-qronfla tiftah
Qghadt jien nistenna,
Qronfla mill-isbah,
Fwieha tal-genna:—

Fethet u qtajtha
Ghalik, o Lwiza,
F'idejk tkun isbah
U ssir ghażiza.

Ma l-ghala f'wiček
Xeghlu l-wardiet?.....
Ghala l-misthija
Fuqek irtmiet?.....

Din il-misthija
Fuqek ghalfejn?
Li tiehu qronfla
Ma fiha xejn.

Mal-lewn imbierek
Li hekk ighinek,
Mal-ward ta' wiček
Li hekk izejnek,

Dil-qronfla, o Lwiza,
Wisq tajjeb tmur;
Il-ward, il-qronfol
F'ik jigi jzur.

Hudha, o sabiha,
Hudha mn'idejja!...
(Bil-ferh idemmghu
Sejrin ghajnejja).

Kemm saret isbah
Minn xhin hi f'idek!
Ma kieku f'hobbok
Tqeghidha rridek

Il-ghaliex f'hobbok
Togghod ahjar:
Ma l-ghala rgajtli
Mill-lewn in-nar?.....

O Lwiża, Lwiża,
Ghalj nhoss fija
Ghaliex quddiemi
Int hekk misthija.

Ma dmirj naghmel
L'int ma tibqax
Biex lilek iżjed
Hekk ma narax.

U biex ma tisthi
Jien indarrik,
Jew ward jew qronfol
Kulljum natik.

WARDA LIL LWIŻA

Tghidlix lè milli nitolbok,
Jekk x'imhabba thoss ghalija:
Nitolbok mn'idejja tiehu
Warda tfuh, warda Maltija.

Mhux ghaliex warda fi ġmielek
Tista' żż'idlek, o Lwiżina;
Ġmielek kbir li xejn ma jonqsu,
Imma warda dejjem żina.

Kienet Venere s-sabiha
Dejjem tiġbor l-isbah ward,
Kemm-il darba blih imżejna
Il-bnedmin lemhuha fl-art,

Inti ġmielek daqs ta' Venere:
M'in ifissru ghandu hila?
Iżda lilek tixraq warda
Iżjed milli tixraq lilha.

Għaliex warda ġewwa jdejha
Kienet tixbah biss lil wiċċha;
Xi sbuhija ġewwa qalbha
Kont għalxejn, o Lwiża, tfittxha.

Iżda f'idek din il-warda
Lè biss wiċċek, qalbek tixbah;
U jekk ġmielek daqs ta' Venere
Qalbek, Wiża, għandek isbah!

DOVIK U LIENA

Ġewwa ġnien illi fih mill-isbah siġar
Li bil-weraq ihennu l-art li tahtom
Għodwa waħda kien qieghed bil-flejguta
Jgħaddi ż-żmien Dovik, żagħżugh mir-raħal,
Li kien iħobb b'imħabba liema bhalha
Lil Liena, xebba li daqsinsew kellha
Ġmiel u misthija f'wiċċha, wiċċ il-hena.
Dovik kull għodu kien jistenna lilha
Minn quddiem il-ġnien tgħaddi biex jithenna
B'harsa l'itiha, harsa ta' l-imħabba
U xi nofs dahka; hi għajnejha tniżżel
U hu jaraha ssir mill-lewn il-ġamra
U jgaghilha bhalkieku wkoll titbissem;
Iżda l-imħabba kienet lilu għalbet
Li ma sata' iżjed ma jkellimha u jurj
Illi mingħajrha ma hu xejn fid-dinja.
Mela Dovik fil-ghodwa li semmejna
Qata' li ghandu lilha jwaqqaf, jurj
L-imħabba li ma jista' iżjed ġo qalbu
Iżomm mohbija, x'irid ikun?... juriha,
Hu ġama' hafna ward, waħda fuq waħda,
Dammu w rabtu bil-hajta tar-raddiena,
Biex meta Liena tkun għaddejja, lejha
B'dil-hannieqa f'idejh jersaq u lilha
Jkellem u jitkixxef dil-imħabba
Li qieghda taħdem fih xi tmiem ikollha.
Biswit il-bieb tal-ġnien fuq xriek mar joġġhod
Biex sa mill-bghid jilmah lil Liena ġejja,
U biex iż-żmien ma jarax twil għal xewqtu
Qabad iġhanni għanja u kienet dina:

Omm il-ward, int, O Rebbiegħa,
L-isbah biċċa minn tas-sena,
Fik is-sema, l-art, il-baħar
Go l-imhabba kollhom hena.

Fik id-dinja tiehu l-hajja,
Kemmlil haġa naraw ahna
F'kollox tidher is-shuhija,
Biss bl-imhabba tkun mimlija.

Fiż-żmien tiegħek ix-xemx titla'
Bl-oghla ġmiel tad-dawl minn tagħha
U b's-shana helwa mbierka
Lill-imhabba tagħti sahha.

Il-bnedmin, it-tjur, il-bhejjem,
Kollha jhossu haġa wahda,
U hadd minnhom fik ma jista'
Lill-imhabba jagħmel saħda.

Il-haxix u s-siġar kollha
Ġmiel u hdura jiehdu miegħek
U mill-art kull ma jitwieled
Lhobb donnu fiż-żmien tiegħek.

Iż-żagħżuġh bl-imhabba mimli;
F'ik ihoss li tikber qalbu
U jingibed bl-akbar heġġa
Għala l-hrara li tagħalbu.

Dan ukoll narah fi-agħsafar
Għax nifhimhom fi li jghannu
Dak il-ghana biss ifisser
Li bl-imhabba huma jithannu.

J'en ingħanni wkoll imhabbtij
F'daż-żmien tiegħek, o Rebbiegħa,
Iżda x'naf... x'naf dil-imhabba?
X'naf tal-hena tiġix siegħa!.....

Il-ghanja ried itawwal, iżda lemaħ
Mill-bhid lil Liena ġejja, o ġmiel ta' Liena!
Wiċċ imgerbeb, għajnejn miksura suwed,
Fommha holqa, xufftejn harira hamra,
Qamhet il-lewn ilhamha, tulha mdaqqas,
U f'dik il-ghodwa (kien il-Ħadd inqaddes)
Ilbiesha kien sabih kif jixraq lilha.
Kellha f'rasha maktur abjad bhas-silġa
U ġlekk abjad ukoll li kien jirfdilha...
(Ma rridx inghid, għax ix-xitan jindaħal:)
Ġeżwira ġdida li mill-ġenb leminij
Kienet mitbuqa b'żagarelli kohol,
U fuq driegħha x-xellugi mixħuť kellha
Dublett ta' mitt lembuba, xogħol tagħha,
Imdahħla fil-lemin kellha bixkilla
Mimlija ward u qronfol mill-lwien kollha,
Tfajjel ta' ġara magħha tmexxi kienet
U bih titwennes. Sa kemm laħqet Liena
Fejn Dovik lilha kien jistenna, dana
Jitla' u jinzel sikwiť mal-ħsieb ta' moħħu
Daqqa jitbażża', jaqbad jimxi... jargħa'...
Fl-aħhar, kif mill-imħabba l-qalb titqawwa
Ġera għal fejnha u da' kien il-kliem tagħhom.

DOVIK

Aħfirli, aħfirli, Liena.....
Ma da' l-erba' wardiet
Hudhom mn'idejja, Lien, f'ġieħ is-smewwiet!
Wiċċek ma hux ħlief ħniena,
Issejjahlx wiċċ iebes għax waqqaftek
Għax bħallikieku ħtaftek.....
Iżda riġlejja whidhom għalik grew
Hu da l-erba' wardiet, hudhom iddew!.....

LIENA

Jiena koť nifhem, hija,
Li hi haġa ftit tqila
Li twaqqaf zebba hekk, ma kellek hila!...
Il-ward inť ġmajt għalija.....
Ma ridtx kieku għal qalbek nuri qilla
'Ma ward għandi bixkilla:
Ilek bil-ħars xi haġa trid tgharrafni
Ma darb'oħra, Dovik, xej la twaqqafni.

DOVIK

Dehritli haġa żghira
Li natik dil-hannieqa,
U nkellmek, ilha qalbi wisq mixtieqa!
Lien, tehodhiex bi kbira,
Għalik ġo qalbi trabba
In-nar, li ma nfissirx, ta' l-oghla mhabba.

LIENA

Dovik, int qalbek mieghi
Ma kienx jixraq tiftahha,
Għandi ommi, kellek tmur tithaddet magħha
Il-kliem tieghek u tieghi
F'ieragh, bla ġid jien nara,
U jista' lilna wkoll iġib il-hsara.

DOVIK

Għad l'int ċanfartni, jiena
Bit-tama qed inhoss qalbi titgħalla.

LIENA

Lil hadd ma ċanfar Liena,
Kollox ikun jekk hu miktub imn'Alla.

DOVIK

Iżda ma nara htija
Li tiehu dal-wardiet, ma jagħmel għajr...

LIENA

Biex ma tghidlix kburija
Nohodhom, ġibhom haw, u niżżik hajr.

LIENA

Jekk int għandek tghix mieghi
Inkunu mhennijin.

DOVIK

It-talb tieghek ma' tiegħi
J'sma' s-sema l-hanin.

Hieni Dovik mid-dinja xej' ma jfittex,
Tefaghha u laqat, ra li Liena thobbu.
Fejn kienet sejra Liena hekk imżejna
F'dik il-ghodwa? u ghal fejn il-ward u l-qronfol?
Lejn Knisja kienet sejra fejn il-Festa
Kellha tintghamel lill-Madonna: it-tajfa
Tax-xbejbiet kollha hemm kellha tingama'
U kemm ward taghti l-art żmien ir-Rebbiegha
Newwlu x-xbejbiet sabiex il-Knisja jzejnu
U b'l-fwieha jimlew, fwieha tas-sema.
Dovik żmien ma tilifx; qalbu mar jiftah
Ma' raġel xih maghruf ghat-tieba tiegħu,
U lil dan talab biex imur jtkellem
M'omm Liena u jgharrafha b'dil-imhabba
Li ma kien fiha l-ebda għar jew tebgha,
Omm Liena u dak ix-xih kienu wkoll xbejjen,
U dan kollu ferhan wassal il-hotba
Lil bxintu li bil-ferha lilu laqgħet,
Fuq Dovik tkellem, u, kif kien imissu,
Fahru b'żaghżuġ mill-itjeb li fir-rahall,
Semma wkoll xi tumnejn li Dovik kellu,
Barra minn dak li għad k'Alla jr'd, fuqu
Jaqa' wara għajn barbtu raġel għani.
Bil-għaqal kollu omm Liena żammet ruhha
U twegibha ma tatx għall-eghrusija
Qabel ma rat il-fehma u l-qalb ta' bintha
U 'k għandhiex gibda lejn Dovik. Mat-tiffa
Tkellmet l-omm fuq ma qalla x-xwejjah xb'nh
Iżda l Dovik la fahret u la maqret
Biet tara qalbha, u minnha tisma' sewwa
L'iva jew il-lè, jekk lilu tridx jew tbarri.
Gherf ma jinhtiegħ biex tobsor Liena x'qalet
Meta ommha fuq Dovik kliem żammitilha:
Misthija wiegħbet, iżda għarfet ommha
Illi minn qalbha wiegħbet. Żmien ma ntilef;
Ma' xbinha tkellmet l-omm, u hbar il-ferha
Intgħatat lil Dovik minn dak ix-xwejjah
B'dawn il-kelmiet: "Lewż u gellewż ikollna
Bla ma ndumu, Dovik, Liena hi tiegħek!

Ommha qalitli li minn kliemha gharfet
Illi ma trid x hliet lilek". Dovik thenna.
Ma' barbtu l-ghani imbaghad fetah qalbu
(Dovik missier ma kellu u lanqas Liena)
U barbtu tqil ma sabx li lilu jzewweg
Ma' Liena l-isbah xebba li fir-rahal:
Ghal ommha baghat u l-ftehma saret.
G'e San Gwann, u tar-rhula, kif kull sena,
Imzejnin il-Belt' nizlu qtajja' qtajja'
Ghall-Festa li fi zmien kienet tintagħmel
Bl-oghla kburiya u ferh. Fost dawk kont tara
Zaghzugh imdandan bil-gharusa mieghu
Imhennijin b'xulxin — Dovik u Liena.

ZEWG GHARAJJES FI GNEN

Gewwa gnien tal-isbah sigar,
Fost il-qronfol, fost il-ward.....
Dawl il-qamar fuqu jiddi.....
Tara kont genna tal-art!

zewg gharajjes mal-hbieb tagħhom
Dahlu fih. il-hena zdieg;
L-imberkin fuq il-kitarra
Hadu qabblu dal-ghanjiet:

L-GHARUS

Gmiel il-lejl kulhadd ifahhar,
Qieghed jien nithenna bih;
Izda ghandi xi gmiel iehor,
Li narah izjed sabih.

Ghandi lilek, Adelajde!,
Tal-imhabba ghandi l-hrara;
Ghalhekk izjed sabih, jiddi,
Jien f'ghajnejja qieghed nara.

L-GHARUSA

Lejl u nhar ghalija wiehed,
Sabih kollox nara jien:
Nara d-dinja kollha hena
Meta nkunu t-tnejja flimkien.

Werrej ghas-Sena 1951

| | | Pagna. |
|-------------------------|---|-----------|
| Agius, Dr. E. | <i>Einstein</i> | 74 |
| Agius, Marju | <i>Lil Habibi Dwardu Bugeja</i> | 45 |
| Aquilina, Prof. G. | Editorjal | 1, 33, 65 |
| | Ghaliex dil-Medjokrità? | 6 |
| | Il-Forma Grammatikali tal-kelma ‘Malta’ | 21 |
| Bugeja, Dwardu | <i>Lil Habibi Marju Agius</i> | 45 |
| Buttigieg Dr. A. | <i>Il-Qanpiena</i> | 12 |
| | <i>Gesù u l-Haruf</i> | 16 |
| Camilleri, Dun Frans | <i>Is-Sigra tal-Laring</i> | 17 |
| Cassar, G.B. | <i>Meta?</i> | 11 |
| | <i>Bhal Holma</i> | 64 |
| Cassar Pullicino, Guzè | Gan Anton Vassallo | 49, 87 |
| Chetcuti, Borg | It-Teknika tar-Rumanz | 78 |
| Chetcuti, Guzè | <i>Flotsam</i> | 10 |
| | <i>Id-Dahka tar-Rebbieh</i> | 44 |
| Cremona, A. | Kummiedji bil-Malti mija u hamsin sena ilu | 2 |
| Cutajar, Luret | Naqra ta’ Mużew | 36 |
| Ellul-Mercer, Guzè | Il-Midgħi | 5 |
| | Il-Gherf tal-Lum | 46 |
| Fenech-Adami, J. | In-Novella fil-Letteratura | 80 |
| Ghigo, G., S.J. | Kant Popolari bil-Malti | 84 |
| Gulia, Wallace | <i>Versi</i> | 13 |
| Mejlak, Joseph | <i>Suite</i> | 76 |
| Mifsud-Bonnici, Ugo | <i>Lill-Papà</i> | 14 |
| Mizzi, Marcell | Sunett (<i>Inferno</i> , Canto V) | 17 |
| | Hemm Bżonn ta’ Magazine Malti | 69 |
| | Kitba għall-Flus | 71 |
| Muscata-Azzopardi, Ivo. | Jien Innifsi | 18 |
| Serracino-Inglot, Erin. | Fehmiet Godda fil-Kitba tal-Malti | 22 |
| Soler, Inez | Sahta (<i>għib mit-Taljan</i>) | 72 |
| Tua, Giacinto | Sahta | 72 |
| Vassallo, K. | <i>Il-Wied taż-Zebbuġi</i> | 74 |

S

CICLUNAS BANK

ERVICE

ECURITY

ECRECY

AVINGS.

(ESTABLISHED 1830)

THE
NATIONAL BANK
 OF
MALTA

JAGHMEL OPERAZZJONIJIET BANKARJI TA' KULL XORTA

ISIRU TRASFERIMENTI TA' FLUS B'ITTRI
 JEW B'TELEGRAMM GHAD-DINJA KOLLHA.

JOHORĠU ITTRI TA' KREDITU U TRAVEL-
 LERS' CHEQUES U JINGHATAW IL-FACILITA-
 JIET LIL KULL MIN ISIEFER.

IL-BANK JAĦDEM MAL-BANEK PRINCIPALI
 TA' L-AMERKA, AWSTRALJA U TAL-KANADA.

| | | |
|--------------------|-----------|----------|
| IL-BORZA U D-DWANA | - - - - - | IL-BELT. |
| IR-RABAT | - - - - - | GHAWDEX. |

BANK MAGHQUD MIEGHU

SCICLUNA'S BANK

MISRAH IL-PALAZZ

IL-BELT.